

مسنون ادعیہ کی طاقت

حضرت عثمان رضی اللہ عنہ کہتے ہیں کہ میں نے نبی صلی اللہ علیہ وسلم کو یہ کہتے ہوئے سنا کہ جس نے ہر دن کی صبح کو اور ہر رات کی شام کو یہ کہا:

((بِاسْمِ اللّٰهِ لَا يَضُرُّهُ مَعَ اسْمِهِ شَيْءٌ فِي الْاَرْضِ وَلَا فِي السَّمَاءِ ، وَهُوَ السَّمِيعُ الْعَلِيمُ .))

”اس اللہ کے نام سے ابتدا کرتا ہوں جس کے نام کے ساتھ کوئی چیز نہ زمین میں نقصان پہنچاتی ہے اور نہ آسمان میں اور وہ بڑا سننے والا اور بڑا علم والا ہے۔“ اس کو کوئی چیز کبھی نقصان نہیں پہنچاتی۔

ابو الزناد نے یہ حدیث حضرت عثمان کے فرزند ابان سے سنی۔ اُن کو فالج ہو گیا تھا۔ حدیث سن کر انھوں نے ابان کی طرف دیکھا تو وہ سمجھ گئے اور بولے: میاں! حدیث تو وہی ہے جو میں نے تم سے بیان کی لیکن جس دن مجھ پر فالج آیا اسی دن میں نے یہ دعا نہ کہی تاکہ اللہ تعالیٰ کی بنائی ہوئی تقدیر جاری ہو کے رہے۔

حکمرانوں کی ذمہ داری

سیدنا عبداللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

((المسلم أخو المسلم لا يظلمه ولا يسلمه، من كان في حاجة أخيه كان الله في حاجته، ومن فرج عن مسلم كربة فرج الله عنه بها كربة من كرب يوم القيامة، ومن ستر مسلمان ستره الله يوم القيامة.))

(صحیح بخاری، رقم الحدیث: ۲۴۴۲، صحیح مسلم، رقم الحدیث: ۲۵۸۰)

”مسلمان مسلمان کا بھائی ہے۔ وہ نہ اس پر ظلم کرتا ہے، نہ اسے بے یار و مددگار چھوڑتا ہے۔ جو مسلمان اپنے مسلمان بھائی کی حاجت پوری کرنے میں لگا ہوتا ہے اللہ اس کی حاجت پوری کرتا ہے۔ جو کسی مسلمان کی پریشانی دور کرنے میں لگا ہوتا ہے تو اللہ تعالیٰ اس کی قیامت کے روز کوئی ایک پریشانی دور فرما دے گا اور جس کسی نے مسلمان کی پردہ پوشی کی اللہ قیامت کے دن اس کی پردہ پوشی فرمائے گا۔“

معلوم ہوا کہ اللہ تعالیٰ ایسے شخص کی ضرورتوں کو پورا فرماتے ہیں جو لوگوں کی ضرورتوں کا خیال رکھتا ہے اور انھیں اپنی طاقت کے مطابق پورا کرنے کی کوشش کرتا ہے۔ یہ ذمہ داری خاص طور پر حکمرانوں کی ہے کہ وہ اپنی رعایا میں سے جو ضرورت مند ہیں ان کی ضرورتوں کو پورا کریں، بصورت دیگر نبی کریم صلی اللہ علیہ وسلم نے درج ذیل حدیث مبارکہ میں ایسے حکمرانوں کی مذمت بیان فرمائی جو لوگوں کی ضرورتوں کا خیال نہیں رکھتے۔ سیدنا معاویہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:

”اللہ تعالیٰ جس شخص کو مسلمانوں کے امور کا والی مقرر کر دیتا ہے اور وہ ان کی حاجات و ضروریات پوری کرنے اور مصائب دور کرنے میں ان کی مدد نہیں کرتا تو اللہ تعالیٰ بھی اس (والی) کی حاجات و ضروریات اور مصائب میں مدد نہیں کرتا۔“ (سنن أبی داود، رقم الحدیث: ۲۹۴۸)

موجودہ حالات میں ہمارے حکمرانوں کے لیے لمحہ فکریہ ہے، آیا وہ پہلی حدیث کے مصداق بن کر اپنے لیے آسانیوں کے دروازے کھولتے ہیں یا دوسری حدیث کے بموجب اپنے لیے تنگ دستی اور مصائب کا راستہ منتخب کرتے ہیں۔

بِسْمِ اللَّهِ الرَّحْمَنِ الرَّحِيمِ

وَالْحَمْدُ لِلَّهِ الَّذِي هَدَانَا لِهَذَا وَمَا كُنَّا لِنَكُونَا لَهُ شَاكِرِينَ إِلَّا أَنْ هَدَانَا اللَّهُ

بانی مولانا محمد عطاء اللہ حنیف
سرپرست مولانا ابوبکر صدیق السلفی

25 صفر المظفر 1433 ھ جمعۃ المبارک 20 تا 26 جنوری 2012ء

مسک اہلحدیث کا داعی و ترجمان
حَقَّقُوا
الاعنصل
لاہور

یکے از مطبوعات دارالدعوة السلفية

شماره 03 جلد 64

مجلس ادارت

- شیخ الحدیث حافظ ثناء اللہ مدنی
- مولانا محمد اسحاق بھٹی
- مولانا ارشاد الحق اثری
- ملک عصمت اللہ قلغوی
- حافظ حماد شاہر

مدیر مسئول

- حافظ احمد شاہر

مینجر

- محمد سلیم چنیوٹی

0333-4611619

☆ جواہر پارے	☆ مسنون ادعوی کی طاقت
☆ کلمہ طیبہ	☆ حکمرانوں کی ذمہ داری
☆ ادارہ	
☆ درس قرآن	☆ تفسیر سورہ یس..... (۶)
☆ آثار حنیف بھوجپانی	☆ جرعات..... (۳)
☆ عقائد	☆ اللہ تعالیٰ کی صفت کلام
☆ پند و نصائح	☆ دین میں اعتدال کی راہ..... (۲) آخری
☆ اسلام اور عصر حاضر	☆ دینی نصاب تعلیم میں.....
☆ اصلاح معاشرہ	☆ اس سے پہلے کہ
☆ تبصرہ کتب	☆ جواہر ہدایت - مسئلہ ردیت ہلال اور اسلامی مہینے
☆ فہرست اردو کتب	☆ فہرست اردو کتب محمد عطاء اللہ حنیف لاہوری
☆ شعر و ادب	☆ آئین چاہیے

2 (حافظ احمد شاہر)

4 (مولانا ارشاد الحق اثری)

6 (مولانا عطاء اللہ حنیف بھوجپانی)

8 (مفتی عبید اللہ خان عقیف)

16 (مولانا خالد سیف)

22 (عطاء محمد نجوہ)

25 (جاوید چودھری)

28 (محمد سلیم چنیوٹی - عماد الحق نعیم)

31 (شورش کاٹھیری)

خط کتابت کے لیے : ہفت روزہ الاعتصام، 31 شیش محل روڈ، لاہور
کرنٹ اکاؤنٹ نمبر : ABL 2466-4 بلال گنج برانچ لاہور
فون نمبر : 042-3735 4406
فیکس نمبر : 042-37229802
رجسٹرڈ نمبر : CPL : 12

فی پرچہ : 12/- روپے
سالانہ : 500/- روپے
بیرونی ممالک سے : 200/- ریال
60/- ڈالرامرکی

E-Mail: al.aitisam@gmail.com

پرنٹر: پرنٹ یا رڈ پرنٹرز، لاہور۔ ناشر: حافظ احمد شاہر، مقام اشاعت: 31 شیش محل روڈ لاہور 54000

آخری حد

”اور اللہ تعالیٰ ایک بستی کی مثال بیان فرماتا ہے کہ (ہر طرح) امن چین سے بستی تھی، ہر طرف سے رزق با فراغت چلا آتا تھا مگر ان لوگوں نے اللہ تعالیٰ کی نعمتوں کی ناشکری کی تو اللہ تعالیٰ نے ان کے اعمال کے سبب ان کو بھوک اور خوف کا لباس پہنا کر (ناشکری کا) مزہ چکھا دیا۔“

مذکورہ بالا آیت سورہ النحل کی آیت نمبر ۱۲ ہے۔ اس آیت مبارکہ کی تفسیر بیان کرتے ہوئے بعض مفسرین یہ فرماتے ہیں کہ یہ آیت کفار مکہ کے بارے میں نازل ہوئی تھی۔ اس آیت میں نعمتوں کی ناشکری کا جو ذکر کیا گیا ہے ان میں سب سے بڑی نعمت رسالت محمدی (علی صاحبہا الصلوٰۃ والسلام) کی عطا تھی۔ لیکن کفار مکہ نے اس نعمت کی ناشکری بایں طور کی کہ وہ ایمان کی نعمت سے بہرہ یاب نہ ہوئے، چنانچہ اس ناشکری کے بعد سات سال تک مکہ مکرمہ بارش نہ ہونے کی بنا پر قحط کا شکار رہا۔ اور اہل مکہ بھوک کے عذاب میں مبتلا رہے اور بھوک کے باعث موت کا خوف بھی ان پر طاری رہا۔

اس آیت مبارکہ کو قیام پاکستان کے حالات پر اگر منطبق کریں کہ قیام پاکستان..... لیڈروں کی نیت اور کردار سے قطع نظر..... عام مسلمانوں کے جذبات بلکہ ان کے ایمانی جذبے کہ ”رب کی دھرتی پر رب کا نظام“ کے مطابق اللہ تعالیٰ کی ایک نعمت تھی، جس نسل نے قربانیاں دے کر، دکھ جھیل کر، جانیں اور مال گنوا کر اور گھربار لٹا کر یہ خطہ زمیں حاصل کیا تھا وہ نسل جب انسان کے طبعی تقاضوں کے مطابق ڈھلنے لگی اور اگلے جہاں کو چلنے لگی تو نئی پود کو بنایا ایک ملک اور وطن مل گیا لیکن وقت کے حاکموں سیاستدانوں قومی لیڈروں نے جب عوامی جذبے..... لا الہ الا اللہ..... کی قدر نہ کی اور عوام نے بھی اس کو فراموش کر دیا تو اس کوتاہی کی پاداش میں نسل نو نے بھوک کا عذاب دیکھنا بھی شروع کر دیا اور دشمن کا خوف بھی اس نسل کے ذہن پر طاری رہنے لگ گیا۔

اس سے ایک بات واضح ہوتی ہے کہ اسلام اللہ تعالیٰ کی سب سے بڑی نعمت ہے لیکن اسلام نام ہے ایمان اور عمل صالح کا۔ کفار مکہ چونکہ اہل زبان تھے وہ ایمان اس لیے نہ لائے کہ وہ اس کے معانی کی وسعت سے بخوبی آشنا تھے اور ہم لوگ چونکہ زبان نہیں جانتے اس لیے ایمان تو ہم آتے ہیں لیکن عمل صالح نہ صرف نہیں کرتے بلکہ اس سے اکثر گریزاں رہتے ہیں بلکہ بعض کج رو عمل صالح کی تاویلات باطلہ بھی کرتے ہیں اور بعض بد بخت ان کا استہزاء تک کے مرتکب بھی ہو جاتے ہیں۔ مثلاً شرعی شکل صورت اور شرعی لباس پہنناوے کی بے احترامی۔

ابھی بہت سے وہ لوگ بقید حیات ہوں گے جنہوں نے ۱۹۶۵ء کی جنگ دیکھی جس میں ایک بار پھر اللہ تعالیٰ نے عساکر پاکستان کو توفیق عطا کی کہ انہوں نے وطن عزیز کے کامیاب دفاع کیا تھا، اس وقت تک وطن عزیز میں بد امنی، بھوک، افلاس اور مرعوبیت..... یعنی دشمن کے خوف..... کا یہ سماں نہ تھا، روزگار بھی تھا، صنعت کا پہیہ بھی چالو تھا، بد عنوانی ایک عیب گردانی جاتی تھی، فحش اور بے حیائی کا اس قدر سیلاب نہ تھا لیکن اس انعام الہی کو جب ہمارے حکمرانوں اور سیاست دانوں نے ذاتی صلاحیت، بہادری، حکمت عملی اور دانائی بایں طور جانا کہ شکر الہی بجالانے کی بجائے فاتحانہ جشن منائے جانے لگے اور ہماری افواج نے جس جذبے یعنی تعلیمات اسلامیہ کے باعث شہادت کو مقصد قرار دیتے ہوئے دفاع میں کامرانی حاصل کی بعد کی حکومتوں اور حکمرانوں نے اسی جذبے اور مقصد کو پامال کرنا یوں شروع کر دیا کہ ہم نے حکومت کا مقصد یا اقتدار کے لیے لا الہ الا اللہ کو نعرہ قرار دینے کی بجائے عوام کو روٹی کپڑے اور مکان کا نعرہ دے دیا اور جس مرد مسلمان نے اپنی عساکر کے جذبات کو یہ کہہ کر زندقہ لگائی یا حوصلہ بڑھایا کہ لا الہ الا اللہ کہہ کر دشمن پر کود پڑو ہم نے اس کو مغرض جمہوریت قرار دے کر اس کے خلاف ایسا طوفان بد تمیزی برپا کیا کہ صنعت کا پہیہ جام ہو گیا، کاروبار تباہ ہو گئے، مشرقی و مغربی پاکستان میں نفرت کی دیوار چنی جانے لگی سیاستدانوں نے ذاتی مفادات و خواہشات کی خاطر وطن عزیز کے دونوں بازوؤں کے مسلمان بھائیوں کے درمیان کینہ پیدا ہی نہیں کیا اس کو

مسلسل ہوا بھی دینے لگے، عوام بے چارے اپنے خوش کن نعرے پاکستان کا مطلب کیا لا الہ الا اللہ کو ڈھونڈنے میں لگے رہے جبکہ ایک بازو کا لیڈران کو روٹی کپڑا اور مکان کے نعروں سے بہلاتا رہا اور دوسرے بازو کا راہنما ایک بازو کے حکمرانوں اور سیاستدانوں کے دجل و فریب اور خود غرضیوں و بدعنوانیوں کو بے گناہ مسلمان بھائیوں کی دلوں میں نفرت ڈالنے کے لیے استعمال کرتا رہا نتیجہ؟ جلد ہی یہ سامنے آ گیا کہ ہم نے ۱۹۶۵ء کی نعمت کے بعد کا شکر ادا کرنے کی بجائے اللہ کی طرف سے مومنہ موٹ لیا اور ہمارے سیاستدانوں و حکمرانوں نے ”اول تا آخر“ خالق کی بجائے مخلوق پر اعتماد کرنا شروع کر دیا، اور مسبب الاسباب کے حضور جھکنے اور اس کی طرف دھیان کرنے کی بجائے ہم نے اسباب پر انحصار کو مقدم جانا۔ تعلیمات اسلامیہ کی برکت سے ہم نے دشمن پر جس لا الہ الا اللہ کی دھاک بٹھائی تھی، ہم اس مضبوط رسی ہی کو چھوڑ بیٹھے۔ اپنی بد اعمالیوں کے سبب کل کے بھائی سزا کے طور پر آج کے دشمن بن گئے اور اللہ تعالیٰ نے تنبیہاً ہم صرف چھ سال بعد ایک بازو سے محروم کر دیا ان شاء اللہ وانا الیہ راجعون لیکن افسوس کہ..... ہمارے خیال کے مطابق..... ہماری کسی سیاسی تو کجا مذہبی جماعت نے بھی اس وقت قوم کو من حیث القوم ثابت الی اللہ یا اجتماعی توبہ و استغفار کی طرف راہ نمائی تو کیا کرنا تھی توبہ بھی نہیں دلائی۔

مطالبہ پاکستان کے معروف نعرے..... پاکستان کا مطلب کیا لا الہ الا اللہ..... کو اگر زبان خلق سے نفاذ خدا تسلیم کر لیا جائے تو قیام پاکستان پہلا انعام الہی تھا اور فتح و شکست سے بالا توفیق الہی سے عساکر پاکستان کے ذریعے دفاع پاکستان دوسرا انعام تھا افسوس کہ ہم نے شکر تو کیا کرنا تھا اس کا کبھی سوچا تک نہیں اس ناشکری کے باعث وطن عزیز کی ترقی کو نہ صرف بیک لگ گئی بلکہ عالمی طاغوت پاکستان کی ترقی کو یورپ گریز لگانے میں کامیاب ہو گیا۔

طاغوت نے یہ کامیابی کس طرح حاصل کی سن و سال کے حوالے سے اگر وطن عزیز کی معیشت کا گراف ملاحظہ کیا جائے تو واضح ہوتا ہے تو ۶۸-۶۷ تک صنعت کا پھیرواں دواں ہونے سے مسلسل اوپر جا رہا تھا اس کے بعد یہ گراف نیچے آنا شروع اس طرح ہوا کہ مشرقی و مغربی پاکستان کے مابین نفرت کے بیج بوئے گئے چند سیاستدانوں کی لوٹ کھسوٹ چند افسروں کی دفتری کارستانیوں اور چند حکمرانوں کے متکبرانہ رویے نے نفرت کے اس شعلے کو بھڑکاتے رہے جو لوگ خدا واد صلاحیت، شب و روز محنت اور خون پسینے سے وطن عزیز کو صنعتی ترقی کی روز افزوں شاہراہ کی طرف لے جا رہے تھے ان کے خلاف مزدور و سرمایہ دار کی اصطلاح کو رواج دیکر آج مزدور کے مابین منافرت کی نیوں، رکھ دی گئی جس سے پیداوار کم ہونے لگی اخراجات تو وہی تھے جو ہوتے رہے لیکن مزدور کو نہ صرف مزدوری کم ہونے کا احساس دلایا جانے لگا بلکہ ان کو کام نہ کرنے پر بھی ایک سوچی سمجھی سازش کے تحت اکسایا جاتا رہا اور ایک مضبوط پوپا گنڈے سے ان میں کارخانوں اور ملوں کا احساس ملکیت بیدار کیا گیا اور اس کی بڑے جوش سے نموبھی کی جاتی رہی طاغوت کی اس ساری سازش اور حیلہ کاری سے معیشت کا گراف جب تیزی سے نیچے آنے لگا تو حکومت کو ترقی کے نام پر اور کارخانہ داروں کو تجارت میں وسعت کے نام پر سودی قرض کے جال میں پھنسا دیا گیا، جس سے حکومت اپنی مصنوعات کی آمدن سود میں دیتی رہی اور مزید قرض لیتی رہی جبکہ کارخانہ دار و سرمایہ دار سود کی رقم اپنی مصنوعات کی قیمت میں شامل کر کے صارف کی جیب سے نکالنے لگا تو نتیجے میں مہنگائی بڑھتی رہی اور یوں معیشت کی بلند ہوتی ہوئی دیوار گرنے لگی جواب زمین بوس ہو چکی یا ہونے کو ہے۔

اس ساری داستان کو ہم حکمرانوں کی نااہلی کہہ لیں سیاستدانوں کی بدینیتی کہہ لیں یا افسروں کی غلط پالیسیاں کہہ لیں لیکن ہمارے خیال میں ایک تو یہ ناشکری کی ایسی سزا تھی جس کی طرف من حیث القوم کبھی ہمارا دھیان ہی نہیں گیا یا پھر بلکہ یقیناً یہ سودی ایسی لعنت تھی جس کو اللہ تعالیٰ نے فرمایا ہے کہ یہ مٹ جاتا ہے، لیکن ہم اس کو ترقی کا زینہ جانتے ہوئے اس کے دامن سے اب تک چھپے ہوئے ہیں۔ اور جب سے اس سود کو اسلامیانے کی مذموم مساعی شروع ہوئی ہیں تب سے سیلاب اور زلزلوں کی صورت میں زمینی آفات اور طوفانی بارشوں کی صورت میں آسمانی آفات اور دہشت گردی کی صورت میں باہمی خونریزیوں کی آزمائشیں ہم پر مسلسل آرہی ہیں اللہ تعالیٰ نے بنی اسرائیل کا ذکر فرماتے ہوئے سورہ زخرف کی آیت نمبر ۴۸ میں فرمایا کہ ”اور جو نشانیاں ہم ان کو دکھاتے تو وہ دوسری سے بڑی ہوتی تھی۔“ اس طرح ہم کو اللہ تعالیٰ نشانیاں تو ایک سے ایک بڑھ کر دکھا رہا ہے اب آخری حد ”ہم نے ان کو عذاب میں پکڑ لیا“ کی آخری حد ہی رہ گئی ہے دعا ہے کہ اللہ تعالیٰ ہمیں اپنی نعمتوں کے شکر کرنے، اس کی طرف رجوع اور توبہ کرنے کی توفیق سے نوازے اور اپنے فضل سے ہمیں آخری حد سے بچالے۔ آمین

تفسیر سورہ تیس

مولانا ارشاد الحق اثری رحمۃ اللہ علیہ

نے اطاعت کی اور یہی لوگ فلاح پانے والے ہیں۔“

(النور: ۵۱)

حاکم مطلق اللہ تعالیٰ ہے۔ (الأنعام: ۵۷، یوسف: ۴۰، ۶۷) اس کی حاکمیت میں کوئی شریک و مشیر ہیں۔ (الکہف: ۲۶) حکم تکوینی بھی اسی کا اور حکم تشریعی بھی اسی کا ہے۔ رسول اللہ ﷺ جو بھی حکم تشریعی فرماتے ہیں وہ اللہ کے حکم سے ہی فرماتے ہیں کیونکہ آپ ﷺ اپنی خواہش سے نہیں بلکہ وحی الہی سے بولتے ہیں۔ (النجم: ۴، ۳) اسی لیے آپ ﷺ کی تابعداری اور اطاعت دراصل اللہ تعالیٰ کی اطاعت و فرمانبرداری ہے۔ (النساء: ۸۰) اور رسول اللہ ﷺ کی نافرمانی اللہ تعالیٰ کی نافرمانی ہے جو سراسر گمراہی۔ (الأحزاب: ۳۶) اور جہنم جانے کا باعث ہے۔ (النساء: ۱۴) أعاذنا الله منه .

قرآن حکیم کی ”حکمت“ اللہ تعالیٰ جسے چاہتے ہیں عطا فرماتے ہیں: ﴿يُؤْتِي الْحِكْمَةَ مَنْ يَشَاءُ وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا﴾ [البقرة: ۲۶۹]

حضرت عبداللہ بن عباس اور عبداللہ بن مسعود رضی اللہ عنہما فرماتے ہیں کہ یہاں ”الحکمتہ“ سے مراد قرآن مجید کی معرفت اور اس کا فہم ہے۔ بلاشبہ جسے یہ نعمت حاصل ہو جاتی ہے وہ فواحش سے بچ جاتا ہے اور حکمت و دانائی پر چل نکلتا ہے۔ اور اگر ”الحکمتہ“ سے مراد حکم و فیصلہ ہو، جیسا کہ پہلے ذکر ہوا، تب بھی وہی فیصلہ درست اور حق پر مبنی ہوگا جو ”الحکمتہ“ یعنی قرآن مجید اور وحی الہی کے موافق ہوگا۔ وما ذا بعد الحق إلا الضلال .

اس کی تائید صحیح بخاری و مسلم میں حضرت عبداللہ بن مسعود رضی اللہ عنہ کی حدیث سے بھی ہوتی ہے کہ رسول اللہ ﷺ نے فرمایا:

اسی طرح ہجرت کر کے آنے والی مومنہ خواتین سے نکاح کا مسئلہ بیان کرتے ہوئے فرمایا:

﴿ذَلِكُمْ حُكْمُ اللَّهِ يَحْكُمُ بَيْنَكُمْ وَاللَّهُ عَلِيمٌ حَكِيمٌ﴾ [الممتحنة: ۱۰]

”یہ اللہ کا فیصلہ ہے، وہ تمہارے درمیان فیصلہ کرتا ہے اور اللہ سب کچھ جاننے والا کمال حکمت والا ہے۔“
”ا حکم الحاکمین“ بھی وہی ہے: ”اور اللہ ہی سب سے احسن فیصلہ کرنے والا ہے۔“ (المائدہ: ۵۰) اس لیے حکم ہے کہ اسی کے نازل کردہ حکم کے مطابق فیصلے کیے جائیں۔ (المائدہ: ۴۸) بلکہ یہ بھی فرمایا کہ لوگوں کی خواہشات کی پروا کیے بغیر اللہ کے حکم کے مطابق ہی فیصلہ کرو۔ (المائدہ: ۴۹)

اور یہ فیصلہ بھی فرمایا دیا کہ جو اللہ کے حکم کے مطابق فیصلہ نہیں کرتے وہ کافر، ظالم اور فاسق ہیں۔ (المائدہ: ۴۴، ۴۵، ۴۶) اس کے برعکس مومن کا طرز عمل یوں بیان فرمایا:

”کبھی بھی نہ کسی مومن مرد کا حق ہے اور نہ مومن عورت کا جب اللہ اور اس کے رسول کسی معاملے کا فیصلہ کر دیں کہ ان کے لیے ان کے معاملے میں اختیار ہو، اور جو کوئی اللہ اور اس کے رسول کی نافرمانی کرے سو یقیناً وہ گمراہ ہو گیا، واضح گمراہ ہونا۔“ (الأحزاب: ۳۶)

نیز فرمایا:

”ایمان والوں کی بات، جب وہ اللہ اور اس کے رسول کی طرف بلائے جائیں تاکہ وہ ان کے درمیان فیصلہ کرے، اس کے سوا نہیں ہو سکتی کہ وہ کہتے ہیں: ہم نے سنا اور ہم

ذکر کر آئے ہیں کہ قسم کھانے والا اسی چیز کی قسم کھاتا ہے جس کی عظمت و عزت اس کے ہاں مسلم ہوتی ہے۔ کافر اولاً قرآن کی قسم نہیں کھاتا، اگر قرآن کی قسم کھائے گا تو اس کا اعتبار نہیں کہ اس کے نزدیک تو یہ مسلم ہی نہیں بلکہ اس کی قسم کا اعتبار بھی ہوگا جب وہ اپنے معبود کی یا اگر وہ عیسائی ہے تو صلیب کی قسم کھائے گا، پس اللہ نے قرآن کی قسم کھائی ہے تو اس سے اللہ تعالیٰ کے ہاں قرآن حکیم کی عظمت و عزت واضح ہوتی ہے۔ اور یہ بھی ہم ذکر کر آئے ہیں کہ قسم شہادت اور گواہی کے قائم مقام بھی ہوتی ہے، یعنی یہ پر حکمت کتاب گواہ ہے کہ آپ ﷺ رسولوں میں سے ایک رسول ہیں۔

اعلان رسالت سے پہلے کبھی اس جیسا کلام آپ ﷺ نے نہیں کیا بلکہ آپ ﷺ امی تھے، کسی استاد کے سامنے زانوئے تلمذتہ نہیں کیے۔ چالیس سال کے بعد یکا یک آپ ﷺ نے ایسا فصیح و بلیغ کلام پیش کیا جس کے سامنے عرب کے فصحاء و بلغاء کی زبانیں گنگ ہو گئیں۔ انھیں قرآن کے مقابلے میں ایک سورت کیا ایک آیت بنا لانے کا چیلنج دیا گیا مگر وہ چیلنج قبول کرنے سے عاجز رہے۔ انھوں نے مخالفت کے سبھی حربے اختیار کر کے دیکھ لیے مگر وہ اس چیلنج کو قبول کرنے کے لیے تیار نہ ہو پائے۔ اللہ تبارک و تعالیٰ نے یہ اعلان کروایا:

﴿قُلْ لَوْ شَاءَ اللَّهُ مَا تَلَوْتُمْ عَلَيْهِمْ وَلَا أَذْرِيكُمْ بِهِ فَقَدْ لَبِثْتُ فِيكُمْ عُمُرًا مِّنْ قَبْلِهِ أَفَلَا تَعْقِلُونَ﴾

[یونس: ۱۶]

”کہہ دے: اگر اللہ چاہتا تو میں اسے تم پر نہ پڑھتا اور نہ وہ تمہیں اس کی خبر دیتا، پس بے شک میں تم میں اس سے پہلے ایک عمر رہ چکا ہوں، تو کیا تم نہیں سمجھتے۔“

چالیس سال کا یہ طویل عرصہ تمہارے سامنے ہے۔ میں نے تمہارے اندر رہ کر کاروباری زندگی گزاری ہے، کبھی تم سے نہ جھوٹ فریب کا معاملہ کیا نہ ہی اس قسم کا کلام پیش کیا۔ اب اگر یہ آیات تمہیں پڑھ کے سنا رہا ہوں تو اللہ تعالیٰ کے پڑھانے اور فرمانے پر سنا رہا ہوں۔ اگر پہلے تم سے جھوٹ فریب کا کبھی کوئی معاملہ نہیں کیا تو اب بھی نہیں کر رہا۔ یہ میرا بنایا ہوا نہیں اللہ کا نازل کیا ہوا کلام ہے۔

((لا حسد إلا في اثنين: رجل آتاه الله مالا فسَلَطَه على هلكته في الحق، وآخر آتاه الله حكمة فهو يقضي بها ويعلمها.))

(بخاری: ۱۴/۷۳، مسلم، رقم الحديث: ۸۱۶)

”دو آدمیوں کو علاوہ کسی پر حسد (کرنا جائز) نہیں: ایک وہ جسے اللہ نے مال دیا تو وہ اسے راہ حق میں خرچ کر دیتا ہے، اور دوسرا وہ جسے اللہ حکمت دیتا ہے تو وہ اس کے مطابق فیصلے کرتا اور اس کی تعلیم دیتا ہے۔“

ظاہر ہے کہ حکمت کے مطابق فیصلے اور اس کی تعلیم دینے میں قرآن مجید کے مطابق فیصلے کرنا اور اس کی تعلیم دینا ہی مراد ہے۔ البتہ امام شافعی رحمہ اللہ فرماتے ہیں کہ قرآن مجید میں جہاں کتاب و حکمت کا یا اللہ کی آیات و حکمت کا یا قرآن و حکمت کا ذکر آیا ہے وہاں حکمت سے مراد قرآن مجید کی تفسیر و تعبیر ہے جسے حدیث و سنت سے موسوم کیا جاتا ہے، جیسے رسول اللہ ﷺ کے ذکر میں ہے:

﴿وَيُعَلِّمُهُمُ الْكِتَابَ وَالْحِكْمَةَ﴾ [البقرة: ۱۲۹]

”وہ ان کو کتاب اور دانائی سکھاتا ہے۔“

نیز دیکھیے البقرة: ۱۵۱، آل عمران: ۴۸، الجمعة: ۲۔

یا جیسے ازواج مطہرات سے فرمایا گیا ہے:

﴿وَإِذْ كُنَّ مَائِتَلَىٰ فِي بُيُوتِكُنَّ مِنَ اللَّهِ وَالْحِكْمَةِ﴾

[الأحزاب: ۳۴]

”اور تمہارے گھروں میں اللہ کی جن آیات اور دانائی کی باتوں کی تلاوت کی جاتی ہے انھیں یاد کرو۔“

گویا ازواج مطہرات کے گھروں میں قرآن مجید اور ”الحکمتہ“ یعنی حدیث کی جو تلاوت و تکرار ہوتی تھی انھیں حفظ و ضبط کرنے کا حکم فرمایا گیا ہے، اس لیے ”الحکمتہ“ سے مراد قرآن مجید ہے۔ اور جہاں کتاب و حکمت کا ذکر ہے وہاں ”الحکمتہ“ سے مراد حدیث و سنت ہے۔

﴿إِنَّكَ لَمِنَ الْمُرْسَلِينَ﴾ [یس: ۳]

”بے شک تو یقیناً بھیجے ہوئے لوگوں میں سے ہے۔“

حکمت بھرے قرآن کی قسم کا یہ بیان ہے یعنی مقسم علیہ ہے۔ ہم

جرعات

مولانا عطاء اللہ حنیف بھوجیانی رحمہ اللہ

ہندوستان میں مسلمانوں کے ہزار سالہ دور حکمرانی کے باعث ہندوستانی معاشرے میں دین اور اہل دین کے لیے مسلمانوں کے عمومی اعمال، کردار اور رویے کی بنا پر ایک احترام پایا جاتا اور مسلمان علماء، خطباء اور ائمہ مساجد لائق تعظیم گردانے جاتے اور ان کی باتیں غور سے سنی جاتیں۔ صلیب نے اس معاشرے کی جب شکست و ریخت چاہی تو اس نے علم برائے معاش کا سحر پھونکا اور دینی تعلیم کی بجائے انگریزی تعلیم و معاشرت کو متعارف کرانا بلکہ رواج دینے کی حوصلہ افزائی شروع کر دی۔ ان کی سوچ کے مطابق یہ شرانگیز مہم اس وقت تک کامیاب ہونا ممکن نہ تھی جب تک دین دار طبقے کا استخفاف..... ان کو کم تر ہونے کا احساس..... نہ کیا جائے، چنانچہ اولاً انگریز علم و معاشرت سے مرعوب طبقہ اور دوسرے نمبر پر انگریز کا پروردہ ٹوڈی طبقے کا علماء و طلبائے دین سے احترام کا سلوک گھٹتا گھٹتا اہانت تک پہنچا دیا گیا۔ انگریز سے مرعوب زدہ اسی طبقے کی ”باقیات السیات“ نے پاکستان میں جب اس لہجے و رویے کو رواج دینا چاہا تو مولانا کی رگ حمیت بھڑکی اور انھوں نے یہ ادارہ یہ تحریر فرمادیا۔ (احمد شاہ کر)

لوگ نہ صرف اپنے ہی ”عمل“ میں ”حسن“ پیدا کرتے ہیں بلکہ ان کو دوسروں میں بھی حسن عمل پیدا کرنے کی ایسی دھن ہے کہ ہر قسم کے مخالف طوفانوں میں اپنے مشن کی تبلیغ سے باز نہیں آتے اگرچہ اس سلسلے میں انھیں جان تک کی قربانی کیوں نہ دینی پڑے:

﴿فَلَعَلَّكَ بَاخِعٌ نَّفْسَكَ عَلَىٰ آثَارِهِمْ إِنْ لَمْ يُؤْمِنُوا

بِهَٰذَا الْحَدِيثِ أَسَفًا﴾ [الکہف: ۶]

تو وہ یہی سمجھتے ہیں کہ یہ مجنون، پاگل اور ”عقل“ سے عاری ہیں۔ ”جو بازمانہ ساز“ کی بجائے ”بازمانہ ستیز“ کے فلسفے پر عامل ہیں، چنانچہ مشرکین عرب کی طرف سے آنحضرت ﷺ تک کو ”مجنون“ (عقل سے عاری) کا خطاب دیا گیا۔ اللہ تعالیٰ نے ان کو بھی عقل ہی کی طرف دعوت دی:

﴿أَوْ لَمْ يَتَفَكَّرُوا مَا بِصَاحِبِهِمْ مِّنْ جَنَّةٍ

[الأعراف: ۱۸۴]

”کبھی سوچا بھی ہے؟ اس تمہارے ساتھی میں ذرا بھی ”جنون“ ہے۔“

﴿قُلْ إِنَّمَا أَعْظَمُكُمْ بَوَاحِدَةٍ أَنْ تَقُومُوا لِلَّهِ مِثْلِي وَفَرَادَىٰ ثُمَّ تَتَفَكَّرُوا مَا بِصَاحِبِكُمْ مِّنْ جَنَّةٍ

[سباء: ۴۶]

علماء کے خلاف یہ مغالطہ عام طور سے شہرت پائے ہوئے ہے کہ یہ لوگ ”عقل“ اور ”عقلیات“ کو کوئی حیثیت نہیں دیتے۔ یہ مغالطہ صرف مغالطہ ہے۔ حقیقت یہ نہیں ہے۔ علمائے کرام نے بھی ”عقل“ پر پہرے نہیں بٹھائے۔ قرآن و حدیث کے فہم کے لیے ان کے نزدیک عقل بنیادی حیثیت رکھتی ہے کیونکہ قرآن و حدیث ہی نے عقل کی فضیلت پر زور دیا ہے۔ اور تقلید و جمود و شکوک و شبہات کے مریضوں سے اپیل کی ہے کہ وہ انبیاء ﷺ کی تعلیمات کو عقل کے میزان میں تول کر دیکھیں اور غور و فکر کو کام میں لائیں۔

قرآن حکیم نے عہد نبوی کے ایک فرقے کا بھی صحابہ رضی اللہ عنہم پر یہی الزام ذکر فرمایا ہے کہ یہ ”عقل“ سے عاری ہیں یعنی منافقین نے کہا تھا:

﴿أَنْتُمْ كَمَا آمَنَ السُّفَهَاءُ﴾ [البقرة: ۱۳]

چونکہ ایسے ہوں وہوں میں سرمست لوگ اپنے مزعومات کو ”عقل“ سمجھ لیتے ہیں اس لیے قرآن نے فرمایا:

﴿أَلَا إِنَّهُمْ هُمُ السُّفَهَاءُ وَلَكِنْ لَا يَعْلَمُونَ﴾

[البقرة: ۱۳]

”دیکھیے یہی کوتاہ عقل ہیں لیکن ان کو اتنا بھی پتا نہیں۔“ بات اصل میں یہ ہے کہ مادیات میں مستغرق اور فتن و فجور میں لٹ پت گروہ جب یہ دیکھتا ہے کہ عام شاہراہ سے ہٹ کر چند پاکباز

”کہہ دیجیے: بس ایک بات تم سے کہتا ہوں کہ ایک ایک دو دو ہو کر سوچو! (عقل کو کام میں لاؤ گے تو تم کو معلوم ہوگا، کہ) یہ تمہارا ساتھی کوئی پاگل نہیں ہے۔“

یعنی عقل کو صحیح کام میں لاؤ لیکن جس کو تم ”عقل“ فرض کر کے اللہ کے رسول کو اس سے عاری قرار دے رہے ہو، وہ عقل نہیں، جذبات ہیں۔ اور مادی نشوں میں سرشار ہونے کی بنا پر انھیں عقل باور کر رہے ہو۔ کم و بیش ایسی ہی کچھ صورتِ حال آج کل درپیش ہے۔ ایک طرف تو عیش و عشرت میں سرمست اقتدار کی گدیوں پر متمکن یا اس کا امیدوار طبقہ ہے۔ جس کی پشت پناہی ایسے لوگ کر رہے ہیں جو اپنے آپ کو ”علم و عقل“ کا ٹھیکیدار سمجھتے ہیں۔ اور ”بازمانہ ساز“ پر عمل پیرا ہوتے ہوئے امرائے جور کی کج روی اور فسق و فجور کو وجہ جواز دینے کے لیے دلائل مہیا کرتے، اور لٹریچر تیار کر کے دیتے ہیں۔ اور نام اس پر کبھی قرآن کا چپکا دیتے ہیں، کبھی ثقافت و ارتقا کا:

﴿إِنَّ هِيَ إِلَّا أَسْمَاءٌ سَبَّيْتُمُوهَا أَنْتُمْ وَآبَاؤُكُمْ مِمَّا أَنْزَلَ اللَّهُ بِهَا مِنْ سُلْطَانٍ إِنْ يَتَّبِعُونَ إِلَّا الظَّنَّ وَمَا تَهْوَى الْأَنْفُسُ﴾ [النجم: ۲۳]

دوسری طرف بے چارے علماء ہیں جو اس امر کی پروا کیے بغیر کہ موجودہ بے قید تمدن اور طمرانہ سیاست کیا کہتے ہیں، انبیاء علیہم السلام کی تعلیمات کی تبلیغ اور نشر و اشاعت میں مصروف ہیں۔ اور اس سلسلے میں بے دینی اور مصیبت کو فروغ دینے کے لیے جب قرآن و حدیث اور فقہ اسلامی کو گھسیٹنے کی کوشش کی جاتی ہے تو وہ اس پر نوٹس لیتے اور مغالطوں کے پردے چاک کرتے ہیں۔

چونکہ عوام کی اکثریت مسلمان ہے۔ وہ سیدھے سادے اسلام کو جانتے، مانتے اور امکانی حد تک اس پر عمل کرنے کی کوشش کرتے ہیں۔ اس بنا پر قدرتی طور پر ان پر علماء کا ہی اثر ہے۔ اوّل الذکر طبقہ یہ دیکھ کر بوکھلا جاتا ہے، اور اس کے پاس اپنے پیش روؤں کی طرح اور کوئی توڑ نہیں کہ یہ ”ملا“ ”عقل“ سے عاری ہے، ”ترقی“ کا مخالف ہے، ”زمانے“ کا ساتھ نہیں دے سکتا۔ وغیرہ وغیرہ:

﴿كَذَلِكَ قَالَ الَّذِينَ مِنْ قَبْلِهِمْ مِثْلَ قَوْلِهِمْ تَشَابَهَتْ قُلُوبُهُمْ﴾ [البقرة: ۱۱۸]

حالانکہ مسائلِ حاضرہ کا کوئی مسئلہ ایسا نہیں، سیاسیات ہوں یا معاشیات، تمدن ہو یا معاشرت، جس کا علمائے کرام نے قرآن و حدیث و فقہ اسلامی کی روشنی میں صحیح اور درست حل پیش نہ کیا ہو۔

ان حضرات کو معلوم ہونا چاہیے کہ ”ملا“ کی پھبتی اڑانے سے عہدِ حاضر کے مسائل حل نہیں ہوں گے، وہ حل کرنے سے ہی حل ہوں گے۔ علمائے کرام نے ہر ایسی کوشش کا اب تک بھی خیر مقدم کیا ہے اور آئندہ بھی تیار ہیں۔ لیکن اگر آپ لوگوں نے بے دینی کا نام ”دین“، حدیث کا نام ”محبی سازش“ رکھ کر عقل بیچاری کو بدنام کرنے کی کوششیں جاری رکھیں۔ اور فسق و فجور کی فضا کو ترقی دینے، بھانڈوں، گویوں کی حوصلہ افزائی کرنے کے لیے موسیقی تک کے جواز کو اسلام سے کشید کرنے کی سعی کی تو آپ کو اپنی کامیابی کے لیے پر امید نہیں رہنا چاہیے۔ ان شاء اللہ ماضی کی طرح علمائے کرام اب بھی اپنا فرض سرانجام دیں گے اور آپ کے ان حملوں کو ناکام بنا دیں گے۔

کہتے ہیں ”درخت اپنے پھل سے پہچانا جاتا ہے۔“ لاہور میں منعقد ہونے والی ”طلوعِ اسلام کنونش“ میں پرویز صاحب نے اس امر کا اعتراف کیا ہے کہ بعض ”منکرین حدیث“ ”طلوعِ اسلامی اسلام“ کی بنا پر نماز پڑھنے کی ضرورت نہیں سمجھتے اور اس کو ”طلوعِ اسلام“ کی حسنت اور اس کے مطالعہ کے اثرات بتاتے ہیں۔ پرویز صاحب نے ان سے خطاب کرتے ہوئے حاضرین سے پوچھا ہے:

”کیا ”طلوعِ اسلام“ نے آپ کو یہی تعلیم دی ہے کہ نماز نہ پڑھنے پر فخر کرو۔“ (طلوعِ اسلام، ص: ۱۲۔ دسمبر ۱۹۵۶ء)

یعنی ویسے نماز چھوڑ دو تو کوئی حرج نہیں، ہاں ترک نماز پر فخر نہ کرو۔ لیکن اسی نماز کے متعلق جس کو چودہ سو سال سے مسلمان ادا کرتے آئے ہیں، فاروق اعظم رضی اللہ عنہ کا ارشاد ہے:

”لا إسلام لمن ترك الصلوة.“

(كتاب الصلوة لابن القيم، ص: ۶۵)

”نماز چھوڑنے والے کا اسلام میں کچھ حصہ نہیں۔“

اللہ تعالیٰ کی صفت کلام

مفتی عبید اللہ خان عقیف

اللہ سبحانہ و تعالیٰ کی الوہیت کی صفات ذاتیہ میں سے ایک صفت کلام (بات کرنا) ہے۔ اللہ تعالیٰ اپنی شان کے مطابق جب اور جس کے ساتھ چاہے بات کرتا ہے۔ وہ کائنات کی تخلیق سے پہلے بھی متکلم تھا اور جب مخلوقات فنا ہو جائیں گی اس وقت بھی صفت کلام کے ساتھ متصف ہوگا۔ غرض اللہ پر کوئی ایسا وقت نہیں آیا اور نہ کبھی آئے گا جب وہ کلام کرنے پر قادر نہ ہو اور اہل سنت اہل حدیث کا یہی مذہب ہے اور یہی مذہب عین حق اور صواب ہے۔ آیات اور احادیث صحیحہ قدسیہ نصوص قطعی الثبوت اور قطعی دلالت حسب ذیل ہیں:

۱۔ ﴿تِلْكَ الرُّسُلُ فَضَّلْنَا بَعْضَهُمْ عَلَىٰ بَعْضٍ مِنْهُمْ مَنْ كَلَّمَ اللَّهُ وَ رَفَعَ بَعْضَهُمْ دَرَجَاتٍ﴾ [البقرة: ۲۵۳]

”یہ رسول (جو ہم وقتاً فوقتاً بھیجتے رہے) ان میں سے ہم نے بعض کو بعض پر فضیلت دی ہے اور بعض ایسے ہیں جن سے اللہ نے کلام کیا اور بعض کے درجے بلند کیے۔“

۲۔ ﴿وَكَلَّمَ اللَّهُ مُوسَىٰ تَكْلِيمًا﴾ [النساء: ۱۶۴]

”(حضرت) موسیٰ سے تو اللہ نے باتیں بھی کیں۔“

۳۔ ﴿وَلَمَّا جَاءَ مُوسَىٰ لِيُثَبِّتَنا وَ كَلَّمَهُ رَبُّهُ﴾

[الأعراف: ۱۴۳]

”اور جب موسیٰ (علیہ السلام) ہمارے مقرر کیے ہوئے وقت پر (کوہ طور پر) پہنچے اور ان کے رب نے ان سے کلام کیا۔“

۴۔ ﴿قَالَ يُوسُفُ إِنِّي اصْطَفَيْتُكَ عَلَى النَّاسِ بِرِسَالَاتِي وَ بِنَاصِيَةٍ﴾ [الأعراف: ۱۴۴]

”(اللہ نے) فرمایا: اے موسیٰ! میں نے تم کو اپنے پیغام اور اپنے کلام سے لوگوں سے ممتاز کیا۔“

۱۔ قال أبوهريرة رضي الله عنه سمعت النبي ﷺ قال: ((إن عبدا أصاب ذنبا، فقال: رب! أذنبت فاغفرل؟، فقال ربه: أعلم عبدا؟ أن له ربا يغفر الذنب ويأخذ به؟ غفرت لعبدي.))

(صحیح بخاری، باب یریدون أن یبدلوا کلام اللہ) ”حضرت ابو ہریرہ رضی اللہ عنہ کہتے ہیں کہ میں نے نبی ﷺ کو فرماتے ہوئے سنا کہ کسی بندے نے کوئی گناہ کیا تو کہا کہ اے میرے رب! میں نے ایک گناہ کر لیا، مجھے معاف فرما دے۔ اس کے رب نے فرمایا: کیا میرا بندہ جانتا ہے کہ اس کا کوئی رب بھی ہے جو گناہ معاف کرتا اور اس پر مواخذہ کرتا ہے؟ میں نے اپنے بندے (کا گناہ) بخش دیا۔“

۲۔ ابو ہریرہ رضی اللہ عنہ سے مروی حدیث فضل الذکر کے آخر میں ہے: ”فبقول: أشهدکم أنني قد غفرت لهم.“ ”اللہ تعالیٰ فرمائے گا: فرشتو! گواہ رہو، میں نے ان (ذکر الہی میں مشغول قوم) کو بخش دیا ہے۔“

۳۔ ابوذر رضی اللہ عنہ کی حدیث استغفار کے آخر میں ہے:

”بأنی جواد ماجد أفعّل ما أريد عطائي کلام

وعذابي کلام. (جامع ترمذی وقال: حدیث حسن)

ان آیات کریمہ اور احادیث صحیحہ قدسیہ سے کشف النہار ثابت ہوا کہ اللہ سبحانہ و تعالیٰ کی الوہیت کے اوصاف میں سے ایک صفت کلام (بات کرنا بھی) ہے۔ اللہ سبحانہ و تعالیٰ اپنی شان کے مطابق جس کے ساتھ اور جس طرح چاہے کلام کرتا ہے اور جب چاہے کلام کرنے پر قادر ہے۔ یعنی کائنات کی تخلیق سے قبل اور بعد زمانہ ماضی،

حال اور مستقبل (ابد) تک اول آخر متکلم ہے۔
زمانہ ماضی میں کلام کا ثبوت:

۱۔ ﴿وَإِذْ قَالَ رَبُّكَ لِلْمَلٰٓئِكَةِ إِنِّيْ جَاعِلٌ فِی الْاَرْضِ خَلِیْفَةً﴾ [البقرة: ۳۰]

۲۔ ﴿وَإِذْ قُلْنَا لِلْمَلٰٓئِكَةِ اسْجُدُوْا لِاٰدَمَ﴾ [البقرة: ۳۴]

۳۔ ﴿قُلْنَا يٰۤاٰدَمُ اَسْلِمْ عَلٰی اٰبْرٰهِيْمَ﴾

[الانبیاء: ۶۹]

۴۔ ﴿وَنَادٰیهُمَا رَبُّهُمَا اَلَمْ اَنْهٰكُمَا عَنْ تِلْكَ الشَّجَرَةِ﴾

[الأعراف: ۲۲]

۵۔ ﴿يٰۤاَيُّهَا الرُّسُوْلُ بَلِّغْ مَا اُنْزِلَ اِلَيْكَ مِنْ رَبِّكَ﴾

[المائدة: ۶۷]

ابوذر رضی اللہ عنہ سے مروی حدیث قدسی:

۱۔ ”یا عبادي! انی حرمت الظلم علی

نفسی۔“ (صحیح مسلم، باب تحریم الظلم)

ان آیات مقدسہ اور حدیث قدسی کے مطابق اللہ تعالیٰ کا ماضی میں متکلم ہونا صاف عیاں ہے۔

زمانہ حال میں کلام:

۱۔ عن ابي هريرة قال: قال رسول الله ﷺ:

((إن الله تبارك وتعالى إذا أحب عبدا نادى

جبريل: إن الله قد أحب فلانا فأحبه فيحبه.))

(صحیح بخاری: ۱۱۱۵/۲)

ابو ہریرہ رضی اللہ عنہ نے کہا: رسول اللہ ﷺ نے فرمایا: ”اللہ تعالیٰ

جب کسی بندے سے محبت کرتا ہے تو جبریل کو پکارتا ہے

(آواز دیتا ہے: دیکھو، اللہ فلاں شخص سے محبت کرتا ہے تو

بھی اس سے محبت کر۔“

۲۔ عن ابي هريرة يبلغ به النبي ﷺ: ((إذا

قضی الله الأمر في السماء ضربت الملائكة

بأجنحتها خضعانا لقوله كأنه سلسلة على

صفوان قال علی وقال غیرہ صفوان ینفذہم
ذالک فاذا فزع عن قلوبہم قالوا ما ذا قال
ربکم قالوا الحق وهو العلی الکبیر .

(صحیح بخاری: ۱۱۱۴/۲)

حضرت ابو ہریرہ رضی اللہ عنہ نبی کریم ﷺ سے روایت کرتے ہیں

کہ آپ ﷺ نے فرمایا: ”اللہ تعالیٰ آسمان میں جب کوئی

حکم دیتا ہے تو فرشتے عاجزی سے اپنے پنکھ مارنے لگتے

ہیں، یعنی اس کا ارشاد سن کر، جس میں ایسی آواز ہوتی ہے

جیسے ایک (لوہے کی) زنجیر کو چکنے پتھر پر چلاؤ۔ یہ آواز

فرشتوں تک پہنچتی ہے جب ان کے دلوں سے گھبراہٹ ختم

ہو جاتی ہے تو وہ مقرب فرشتوں سے دریافت کرتے ہیں:

کہو تمہارے رب تعالیٰ نے کیا ارشاد فرمایا؟ وہ کہتے ہیں: بجا

ارشاد فرمایا، وہ بلند بڑا ہے۔“

عبداللہ بن مسعود رضی اللہ عنہ سے روایت ہے:

۳۔ قال رسول الله ﷺ: ((إذا تكلم الله

بالوحي سمع أهل السماء صلصلة كجمر

السلسلة على الصفا، قال فيصعقون فلا يزالون

كذلك حتى يأتيهم جبريل فإذا أتاهم جبريل

فزع (عن) قلوبهم فيقولون يا جبريل ماذا قال

ربك قال يقول الحق قال فينادون الحق

(الحق.)) (كتاب التوحيد لابن خزيمة، ص: ۱۴۰،

ورواه البيهقي ومسلم وابوداود بالألفاظ متقاربة)

رسول اللہ ﷺ نے فرمایا: ”جب اللہ تعالیٰ وحی کے ساتھ

کلام کرتا ہے تو آسمان والے ایسا کلام سنتے ہیں جیسے لوہے

کی زنجیر کو چکنے پتھر پر گھسیٹا جائے اسی لمحے میں آسمان والے

(فرشتے) بے ہوش ہو جاتے ہیں جب تک جبریل نہ

آجائیں۔ جب جبریل آتے ہیں تو ان کے دلوں سے

گھبراہٹ ہٹ جاتی ہے اور کہیں گے: اے جبریل! آپ کا

سے اللہ تعالیٰ (قیامت کے روز) کلام کرے گا وہ بھی بلا واسطہ اپنی ذات سے، کوئی مترجم شخص درمیان میں حائل نہ ہوگا۔“

قرآن مجید میں ہے:

﴿سَلِّمْ قَوْلًا مِّن رَّبِّ رَجِيمٍ﴾ [یس: ۵۸]

حضرت جابر رضی اللہ عنہ سے روایت ہے کہ رسول اللہ ﷺ نے فرمایا:

۴۔ ((فإذا الرب جل جلاله قد أشرف عليهم من فوقهم، فقال: السلام عليكم يا أهل الجنة! وهو قول الله تعالى سلام قولاً من رب رحيم.)) (رواه ابن ماجه والبخاري وأبو نعيم بإسناد ضعيف۔ شرح عقيدة الطحاوية، ص: ۱۷۷)

”اللہ تعالیٰ جنتیوں کی طرف متوجہ ہو کر فرمائے گا: السلام علیکم اے اہل جنت!“

شیخ ابن ابی العزحفی فرماتے ہیں:

”وكم في الكتاب والسنة من دليل على تكليم الله تعالى لأهل الجنة.“

(شرح عقيدة الطحاوي، ص: ۱۷۷)

”کتاب وسنت میں بکثرت ایسے دلائل وارد ہیں جن سے بلاشبہ یہ ثابت ہے کہ اللہ عزوجل جنتی لوگوں سے کلام کرے گا۔“

ان دلائل سے ثابت ہوا کہ اللہ تعالیٰ اہل جنت سے اور ہر ایک شخص سے کلام کرے گا۔

مذکورہ بالا آیات سے ثابت ہوا کہ اللہ تعالیٰ اوّل و آخر متکلم ہے اور اس کا کلام اس وقت بھی تھا جب اس کے سوا کوئی اور کلام کرنے والا نہ تھا اور اس وقت بھی متکلم ہوگا جب کسی کو کلام کرنے کا یار نہ ہوگا، اللہ تعالیٰ فرمائے گا:

﴿لَئِن الْمُلْكُ الْيَوْمَ لِلَّهِ الْوَاحِدِ الْقَهَّارِ﴾ [المؤمن: ۱۶]

”آج کس کی بادشاہت ہے۔“

پروردگار کیا فرماتا ہے؟ جبریل جواب میں کہے گا: اللہ تعالیٰ حق فرماتا ہے تو سب پکاریں گے: اللہ تعالیٰ حق فرماتا ہے، اللہ تعالیٰ حق فرماتا ہے۔“

ان تینوں احادیث قدسیہ صحیحہ سے صاف طور پر ثابت ہوا اللہ کا کلام صرف نفسی اور قدیم نہیں بلکہ وہ وقتاً فوقتاً کلام کرتا رہتا ہے۔ زمانہ مستقبل میں کلام:

مستقبل میں بھی کلام کرے گا۔ احادیث قدسیہ صحیحہ پیش خدمت ہیں:

۱۔ عن أبي سعيد الخدري قال قال: النبي ﷺ: ((يقول الله يا آدم! فيقول: لبيك وسعديك، فينادي بصوت الله يأمرك ان تخرج من ذريتك بغثا الى النار.

(صحيح البخاري: ۲/۱۱۱۵)

”حضرت ابوسعید خدری رضی اللہ عنہ سے روایت ہے نبی ﷺ نے فرمایا اللہ تعالیٰ (قیامت کے روز) حضرت آدم سے فرمائے گا آدم کہیں گے حاضر ہوں۔ تیری خدمت میں حاضری سعادت ہے پھر بلند آواز سے ان کو پکارے گا۔ اللہ تعالیٰ تجھے یہ حکم دیتا ہے کہ اپنی اولاد میں سے دوزخ کے لیے ایک لشکر تیار کرو۔“

۲۔ ((إذا أحب عبدا نادى جبريل.))

(صحيح البخاري، ج: ۲)

”اللہ تعالیٰ جب کسی بندے سے محبت کرتا ہے تو جبریل کو آواز دیتا ہے۔“

۳۔ عن عدي بن حاتم قال: قال رسول الله ﷺ: ((ما منكم من أحد إلا سيكلمه ربه ليس بينه وبينه ترجمان.))

(صحيح بخاري: ۲/۱۱۱۹)

رسول اللہ ﷺ نے فرمایا: ”تم لوگوں میں سے ہر ایک شخص

کلام حقیقی کے قائل نہیں، یعنی ان کے عقیدے کے مطابق اللہ تعالیٰ کا کلام برکت التیام معاذ اللہ مخلوق ہے۔ (تیسیر الباری، باب قول اللہ تعالیٰ لا ترفع الشفاعۃ) اس لیے وہ کلام نفسی کے قائل ہیں۔
کلام نفسی:

معزلہ کے نزدیک کلام نفسی کی تعریف یہ ہے:

”إنه معنى واحد قام بذات الله لم يسمع منه إنما هو الكلام النفساني لأنه لا يقال لمن قام به الكلام النفساني ولم يتكلم به: إن هذا كلام حقيقة وإلا لزم أن يكون الآخر متكلما ولزم ألا يكون الذى فى المصحف عند الإطلاق هو القرآن ولا كلام الله ولكن عبارة عنه ليست هي كلام الله إلخ“

(شرح عقيدة الطحاوية، ص: ۱۹۷، ۱۹۸)

معزلہ کا یہ فاسد نظریہ دراصل اس شبہ پر مبنی ہے کہ کلام حقیقی کے لیے منہ، ہونٹ اور زبان کا ہونا ضروری ہے اور اللہ تعالیٰ ان اعضاء اور جسم سے پاک ہے، اس لیے وہ اللہ سبحانہ و تعالیٰ کی اس صفت کلام کے صریح انکار سے بچنے کے لیے کلام نفسی اور درج ذیل تاویل کے گھر وندے میں پناہ لیتے ہیں۔

تاویل:

اللہ تعالیٰ کے بلا واسطہ کلام کرنے کا یہ مطلب ہے کہ اللہ تعالیٰ کسی چیز میں قوت گویائی پیدا کر دیتا ہے جس سے سننے والا اللہ تعالیٰ کے کلام کا مطلب سمجھ جاتا ہے، چنانچہ کوہ طور کے پاس جو پیڑ تھا اس میں اللہ تعالیٰ نے قوت گویائی پیدا کر دی تھی۔ اسی کو موسیٰ علیہ السلام نے سنا، اسی کا ذکر اس آیت اور اس قسم کی دوسری آیات میں ہے۔

حدث الزمن سيد احمد حسن دبلوى رحمه الله (التونى ۱۳۲۸ھ) اس تاویل کا رد کرتے ہوئے ارقام فرماتے ہیں:

اہل سنت نے معتزلی فرقے کے اس قول (یعنی تاویل) کو کئی طرح سے غلط ٹھہرایا ہے:

۵۔ قال أبو هريرة رضي الله عنه: سمعت رسول الله ﷺ يقول: ((يقبض الله الأرض ويطوي السماوات بيمينه ثم يقول أنا الملك أين ملوك الأرض؟))

(صحيح البخاري: ۲ / ۷۱۱)

”حضرت ابو ہریرہ رضی اللہ عنہ کہتے ہیں کہ میں نے رسول اللہ ﷺ کو یہ فرماتے سنا کہ اللہ تعالیٰ زمین کو اپنی مٹھی میں اور آسمان کو اپنے داہنے ہاتھ میں لپیٹ کر فرمائے گا: میں ہی بادشاہ ہوں۔ کہاں ہیں دنیا کے نام نہاد بادشاہ؟“

عن عبد الله بن عمر رضي الله عنهما قال رسول الله ﷺ يطوى الله عز وجل السموات يوم القيامة ثم يأخذهن بيده اليمنى ثم يقول أنا الملك أين الجبارون؟ أين المتكبرون؟ ثم يطوى الارض بشماله ثم يقول انا الملك أين الجبارون؟ أين المتكبرون؟

(صحيح مسلم: ۲ / ۳۷۰، عون المعبود: ۴ / ۳۷۶)

مذکورہ بالا ۱۳ آیات بیانات اور ۱۲ احادیث قدسیہ وغیرہ قدسیہ صحیحہ، مرفوعہ اور صفت کلام کے اثبات میں دوسری احادیث کثیرہ صحیحہ سے روز روشن کی طرح عیاں اور واضح ہو گیا کہ اللہ تعالیٰ کلام کرنے پر ازل سے ابد تک قادر ہے۔ یہ کلام اللہ سبحانہ و تعالیٰ نے زمانہ ماضی میں بھی کیا اور حال میں بھی کرتا ہے جیسا کہ گزشتہ احادیث سے واضح ہے اور قیامت واقع ہونے کے بعد بھی کلام کرے گا جیسا کہ اس کے متعلق پہلے احادیث گزر چکی ہیں۔

فرقہ جہمیہ:

اس کا ذکر ہی کیا۔ یہ تو صفت کلام کا سرے سے انکار کرتا ہے گویا یہ قرآن کا منکر ہے، لہذا ان کے اس عقیدہ باطلہ پر گفتگو تنضیع اوقات ہے۔

فرقہ معتزلہ اور ان کی ہمنوائی میں احناف کلام نفسی کے قائل ہیں

۱: کلام کے لیے منہ، زبان اور ہونٹوں کا ہونا کوئی ضروری نہیں۔ ہاتھ، پاؤں وغیرہ بھی کلام کریں گے:

﴿الْيَوْمَ نَخْتِمُ عَلَىٰ أَفْوَاهِهِمْ وَتُكَلِّمُنَا أَيْدِيهِمْ وَتَشْهَدُ أَرْجُلُهُمْ﴾ [یس: ۶۵]

”اس روز ہم ان کے منہوں پر مہر لگا دیں گے جو کچھ وہ لوگ دنیا میں کر رہے ہیں اس کی بابت ان کے ہاتھ ہم سے بولیں اور پاؤں گواہی دیں گے۔“

چمڑے کی گواہی

﴿وَقَالُوا لَإِجْلُودِهِمْ لِمَ شَهِدْتُمْ عَلَيْنَا قَالُوا أَنْطَقَنَا اللَّهُ الَّذِي أَنْطَقَ كُلَّ شَيْءٍ﴾ [فصلت: ۲۱]

”وہ لوگ اپنے چمڑوں کو کہیں گے تم نے کیوں ہمارے خلاف گواہی دی؟ وہ کہیں گے: ہم کو اس اللہ نے قوت گویائی عطا کی ہے جس نے ہر چیز کو قوت گویائی عطا کی ہے۔“

ران گواہی دے گا

حضرت ابو ہریرہ رضی اللہ عنہ سے مروی صحیح حدیث قدسی میں ہے:

”فيختم على فيه ويقال لفخذه ولحمه وعظامه: انطقي، فنطق فخذه ولحمه وعظامه بعلمه.“ (صحیح مسلم، ج: ۲، کتاب الزہد، ص: ۴۹)

جب منافق شخص حساب کے وقت اپنے ایمان اور نماز روزہ کو پیش کرے گا اور دل میں خیال کرے گا کہ چونکہ میرے خلاف کوئی گواہی دینے والا نہیں، لہذا میں اللہ کے عذاب سے بچ جاؤں گا تو اس کے منہ پر مہر لگا دی جائے گی اور اس کے ران، گوشت اور ہڈیوں کو حکم دیا جائے گا اور وہ تینوں بول کر اس کی منافقت کا بھانڈا پھوٹ دیں گے۔

ان دونوں آیات مقدسہ اور صحیح حدیث قدسی سے واضح ہوا کہ منہ،

زبان اور ہونٹوں کے علاوہ انسانی اعضاء بھی کلام کریں گے۔

دوسرا جواب: کسی چیز میں گویائی (کلام) کی قوت کے پیدا کردینے کو اگر اللہ کا کلام کہا جائے تو پھر ہر انسان میں گویائی کی قوت

اللہ تعالیٰ کی پیدا کی ہوتی ہے۔ جس سے یہ لازم آتا ہے کہ (نعوذ باللہ من ذلک) ہر انسان کے کلام کو اللہ کا کلام کہا جائے گا۔

تیسرا جواب: کوہ طور کے پاس درخت سے جب اللہ تعالیٰ نے ﴿إِنِّى أَنَا اللَّهُ لَا إِلَهَ إِلَّا أَنَا فَاعْبُدْنِى﴾ [طہ: ۱۴] ”بیشک میں ہی اللہ ہوں، میرے سوا کوئی سچا معبود نہیں، پس میری عبادت کیجیے۔“ کہلوا یا تو اس سے یہ لازم آتا ہے کہ نعوذ باللہ من ذلک خود اللہ تعالیٰ نے اس درخت کو خدا ٹھہرایا۔ گویا خود اللہ تعالیٰ نے اپنے رسول موسیٰ علیہ السلام کو یہ شرک سکھایا کہ وہ اس درخت کو اپنا معبود سمجھیں۔

چوتھا جواب: اس بیڑ کی گویائی کو اگر اللہ کا کلام کہا جائے تو اس سے یہ لازم آتا ہے کہ بنی اسرائیل کا مرتبہ حضرت موسیٰ علیہ السلام سے بڑا ہے کیونکہ موسیٰ علیہ السلام نے گویا تورات ایک درخت سے سنی اور بنی اسرائیل نے اللہ تعالیٰ کے رسول موسیٰ علیہ السلام سے سنی۔ کہاں ایک بے بس درخت اور کہاں اولوالعزم رسول موسیٰ علیہ السلام۔

بات وہ کی جو بنائے نہ بنے
بوجھ وہ اٹھایا جو اٹھائے نہ اٹھے

پانچواں جواب: گونگے شخص کے علاوہ ہر ایک انسان اپنی ذات سے کلام کرنے پر قادر ہے۔ معتزلی فرقے کے مطابق اگر اللہ تعالیٰ میں یہ قدرت نہ ہو تو اللہ تعالیٰ کی قدرت میں بڑا نقص لازم آتا ہے۔ ان جوابات (وجوہات) کے سوا اور وجوہات بھی اہل سنت نے معتزلہ فرقے کے اعتقاد کو غلط ٹھہرانے کی بیان کی ہیں۔ جن کی تفصیل بڑی کتابوں میں موجود ہے۔ غرض اہل سنت کا اعتقاد یہ ہے کہ اللہ تعالیٰ ہر وقت اپنی ذات سے بلا واسطہ بات کرنے پر قادر ہے۔ جس طرح اس کی ذات اور اس کی باقی صفات کی تفصیلی کیفیت ہمیں معلوم نہیں، اسی طرح اس کی صفت کلام کا تفصیلی حال بھی ہم کو معلوم نہیں۔

(تفسیر أحسن التفسیر: ۲/۲۹۳، ۲۹۴)

متکلمین اور کلام الہی:

متکلمین کا عقیدہ ہے کہ اللہ سبحانہ و تعالیٰ کے کلام میں نہ حروف

اس حدیث قدسی سے اللہ کے کلام میں آواز ثابت ہوئی اور ان نادانوں کا ردّ ہوا جو کہتے ہیں کہ اللہ تعالیٰ کے کلام میں نہ آواز ہے اور نہ حروف۔ یہ نادان لوگ، معاذ اللہ، کہتے ہیں: یہ اللہ کا کلام نہیں کیونکہ الفاظ اور حروف اور آواز سب حادث ہیں۔ امام احمد نے فرمایا: یہ کم بخت لفظیہ جہمیہ فرقہ سے بدتر ہیں۔

حضرت عبداللہ بن عمر سے روایت ہے رسول اللہ ﷺ نے فرمایا: ((یدنوا أحدکم من ربہ حتی یطیع کنفۃ علیہ فیقول اعملت کذا وکذا فیقول لفم ینبی سترت علیک فی الدنیا وأنا أغفر هالک . الحدیث (صحیح بخاری، ج: ۲)

”قیامت کے دن ہر شخص اپنے رب کے نزدیک ہو جائے گا اللہ تعالیٰ اپنا پردہ اس پر ڈال دے گا تا کہ دوسرے محشر والے اس کی گفتگو نہ سنیں، پھر اس سے فرمائے گا: تُو نے فلاں فلاں دنیا میں گناہ کیا تھا؟ وہ کہے گا: بیشک پروردگار۔ پھر فرمائے گا تُو نے فلاں فلاں گناہ دنیا میں کیا تھا؟ وہ کہے گا: بیشک پروردگار۔ غرض اسی طرح سب گناہوں کا اقرار کرا لے گا، اس کے بعد فرمائے گا: میں نے تیرے گناہ دنیا میں چھپائے رکھے اور تجھے بخش دیتا ہوں۔“

عن عدی بن حاتم رضی اللہ عنہ قال: قال رسول اللہ ﷺ: ((ما منکم من أحد إلا سیکلمہ ربہ لیس بینہ و بینہ ترجمان . إلخ (أیضاً) حضرت عدی بن حاتم رضی اللہ عنہ سے روایت ہے کہ رسول اللہ ﷺ نے فرمایا: ”تم لوگوں میں ہر شخص سے اللہ قیامت کے دن بات کرے گا وہ بھی بلا واسطہ، اپنی ذات سے کوئی مترجم اللہ اور بندے کے درمیان نہ ہوگا۔“

نواب وحید الزمان خان ان احادیث قدسیہ صحیحہ سے اللہ کے کلام میں حروف اور آواز کا استدلال کرتے ہوئے فرماتے ہیں کہ کہاں گئے وہ لوگ (معتزلہ اور متکلمین) جو کہتے ہیں اللہ کا کلام قدیم نفسی

ہیں نہ آواز ہے بلکہ اللہ کا کلام عبارت ہے کلام نفسی سے جو ایک صفت ازلی ہے، اس کی ذات کے ساتھ قائم اور سکونت کے منافی ہے۔ اسی کلام سے اگر عربی میں تعبیر کرو تو قرآن ہے اور عبرانی میں تعبیر کرو تو تورات ہے۔ (تیسیر الباری: ۹/ ۴۸۰)

(جواب) ان کا یہ عقیدہ فاسدان احادیث قدسیہ صحیحہ کے سراسر منافی ہے جن میں اللہ کے کلام میں حروف اور آواز دونوں ثابت ہیں اور ساتھ ہی کلام نفسی اور قدیم کی نفی بھی ہوتی ہے:

”عن هشام عن أبیه عن عائشة رضی اللہ عنہا قالت: ما غرت علی امرأۃ ما غرت علی خدیجة ولقد أمرہ ربہ أن یشرها ببیت فی الجنة .“ (صحیح بخاری: ۲/ ۱۱۱۵)

”حضرت عائشہ رضی اللہ عنہا نے فرمایا: مجھ کو اتنا رشک اپنی کسی سوتن پر نہیں آتی جتنی حضرت خدیجہ رضی اللہ عنہا پر آتا ہے۔ اللہ تعالیٰ نے رسول اللہ ﷺ کو حکم فرمایا کہ خدیجہ رضی اللہ عنہا کو جنت میں ایک گھر کی بشارت دے دیں۔“

حافظ ابن حجر رحمہ اللہ اس حدیث کی شرح میں وضاحت فرماتے ہیں: ”اس حدیث سے امام بخاری کی غرض یہ ہے کہ اللہ کا کلام صرف، نفسی اور قدیم نہیں جیسا کہ متکلمین کہتے ہیں بلکہ اللہ تعالیٰ وقتاً فوقتاً کلام کرتا رہتا ہے جیسا کہ حضرت خدیجہ رضی اللہ عنہا کو جنت میں ایک گھر کی بشارت دینے کے لیے کلام کیا۔“

عن أبي سعيد الخدري قال: قال النبي ﷺ يقول الله: ((يا آدم! فيقول: لبيك وسعديك فينادي بصوت: إن الله يأمرک إلخ

(صحیح بخاری، ج: ۲)

”اللہ تعالیٰ (قیامت کے روز) آدم سے فرمائے گا: اے آدم! وہ عرض کریں گے: حاضر ہوں، تیری خدمت میں حاضری میرے لیے سعادت ہے، پھر اللہ تعالیٰ بلند آواز سے پکارے گا: بے شک اللہ آپ کو حکم دیتا ہے۔“

مخلوقات کی طرح۔

(جواب): ان کا یہ عقیدہ کتاب وسنت کے سراسر خلاف ہے کیونکہ کلام اللہ تعالیٰ کی صفت ذاتی اور کمال ہے اور جس طرح اللہ تعالیٰ کی ذات ازلی اور ابدی ہے اسی طرح اللہ کی یہ صفت بھی ازلی ابدی یعنی غیر مخلوق ہے۔ سنئے!

قرآن مجید میں ہے:

﴿حَتَّىٰ إِذَا فُزِعَ عَنْ قُلُوبِهِمْ قَالُوا مَاذَا قَالَ رَبُّكُمْ قَالُوا الْحَقُّ وَهُوَ الْعَلِيُّ الْكَبِيرُ﴾ ولم يعقل ما ذا خلق ربكم . (صحيح بخاري، ج: ۲)

”اللہ تعالیٰ کے ہاں فرشتوں کا بھی یہ حال ہے) کہ جب اللہ تعالیٰ کوئی حکم اتارتا ہے تو فرشتے اسے سن کر اللہ کے خوف سے گھبرا جاتے ہیں۔ جب ان کی گھبراہٹ دور ہو جاتی ہے تو وہ ایک دوسرے سے پوچھتے ہیں کہ آپ کے رب کا کیا ارشاد ہوا؟ وہ فرشتے کہتے ہیں: جو کچھ فرمایا وہ حق ہے۔ یہاں فرشتے اللہ کے امر کے لیے لفظ ما ذا خلق ربکم نہیں استعمال کرتے۔“

لہذا اس سے معلوم ہوا کہ اللہ کا کلام مخلوق نہیں اسے مخلوق کہنا غلط ہے جیسا کہ معتزلہ کہتے ہیں۔

عن ابن مسعود إذا تكلم الله بالوحي سمع أهل السموات شيئاً فإذا فرغ عن قلوبهم وسكن الصوت عرفوا أنه الحق ونادوا ماذا قال ربكم؟ قالوا الحق .

”مسروق بن اجدع تابعی نے ابن مسعود سے روایت کی ہے کہ جب اللہ وحی کا کلام کرتا ہے تو آسمان والے بھی کچھ سنتے ہیں، پھر جب ان کے دلوں سے خوف دور ہو جاتا ہے اور آواز بند ہو جاتی ہے تو وہ سمجھ لیتے ہیں کہ یہ کلام حق ہے اور آواز دیتے ہیں ایک دوسرے کو کہ تمہارے رب نے کیا فرمایا؟ تو جواب دیتے ہیں: بجا ارشاد فرمایا۔“

صفت ہے نہ اس میں آواز ہے اور نہ حروف۔ فرمائیے یہ قدیم صفت موقع بہ موقع حادث ہوتی رہتی ہے۔ اگر کہے اس کا تعلق حادث ہے جیسے سمع اور بصر وغیرہ ہیں تو وہاں مسموع اور مبصر ذات الہی کا غیر ہے، اس لیے تعلق حادث ہو سکتا ہے۔ یہاں تو کلام اسی کی صفت ہے اس کا غیر نہیں۔ اگر اللہ کا کلام آواز اور حروف نہیں ہیں تو پھر پیغمبروں نے اس کا کلام کیونکر سنا۔ اور متواتر حدیثوں میں جو آتا ہے کہ اس نے دوسرے لوگوں سے بھی کلام کیا اور خصوصاً مومنوں سے آخرت میں کلام کرے گا تو یہ کلام جب اس میں حروف اور آواز نہیں ہے، کیونکر سمجھ میں آیا اور آ سکتا ہے؟ افسوس ہے کہ یہ لوگ اتنے عقل مند ہو کر اور اتنا علم پڑھ کر پھر اس مسئلے پر بے وقوفی کے چال چلے اور معلوم نہیں کیا کیا تاویلات کرتے ہیں اور اس قسم کی تاویلیں دراصل صفت کلام کا انکار کرنا ہے۔ پھر سرے سے یوں (کیوں) نہیں کہہ دیتے کہ اللہ تعالیٰ کلام ہی نہیں کرتا، جیسے بعد بن رہم مردود کہتا تھا۔

”قال معمر: وإنك لتلقى القرآن أي يلقى عليك وتلقاه أنت أي تأخذه عنهم ومثله فتلقى آدم من ربه كلمات .“ (صحيح البخاري، ج: ۲)

”ابو عبیدہ معمر بن ثنی نے فرمایا: یہ جو اللہ نے (سورہ نمل میں) فرمایا: اے نبی تجھ کو قرآن اس (اللہ) کی طرف سے ملتا ہے جو حکمت والا خبردار ہے۔ اس کا مطلب یہ ہے کہ قرآن تجھ پر ڈالا جاتا ہے اور تو اس کو لیتا ہے جیسے (سورہ بقرہ) میں فرمایا: ﴿فَتَلَقَّى آدَمُ مِنْ رَبِّهِ كَلِمَاتٍ﴾ (یعنی اپنے رب سے چند کلمے حاصل کیے، ان کا استقبال کیا۔)“

حضرت امام بخاری رحمہ اللہ فرماتے ہیں کہ اس آیت سے ثابت ہوا کہ اللہ تعالیٰ کے کلام میں حروف اور الفاظ ہیں، ورنہ انبیاء کرام اس کلام کو کیسے لے سکتے؟ سورہ بقرہ کی آیت میں صاف طور پر کلمات کا لفظ وارد ہے یعنی آدم نے جو الفاظ سیکھے تھے وہ اللہ تعالیٰ کے بتلائے ہوئے تھے۔

معتزلہ کا رد:

معتزلہ کے اعتقاد میں اللہ کا کلام، معاذ اللہ، مخلوق ہے اور دوسری

کر سکے۔ نہ اپنی آواز کو سنا سکے اور اس کی مخلوق فراغت سے جب چاہیں باتیں کیا کریں۔ یہ کیا نادانی کا خیال ہے۔ صحیح مذہب اہل حدیث اور محققین حنبلہ کا ہے کہ اللہ تعالیٰ جب چاہے اور جس زبان میں چاہے کلام فرماتا ہے قرآن کے الفاظ اور معانی دونوں اس کے کلام ہیں اور ازلی اور غیر مخلوق ہیں۔ اس کے کلام میں حروف اور آواز ہے وہ جب چاہتا ہے کلام کرتا ہے۔ (تیسیر الباری: ۸ / ۴۸۰)



ضرورت امام و خطیب

ایک امام و خطیب صاحب اور سب سے عشرہ کے قاری، پختہ منزل استاذ کی بھی ضرورت ہے۔ باصلاحیت افراد رابطہ کریں۔
(حافظ محمد مسعود سلفی، کوٹلی لوہاراں)
مغربی سیالکوٹ۔ 0303-4738638

یہ باب قائم کر کے حضرت امام بخاری معزلہ اور متکلمین کا رد کر رہے ہیں۔ معزلہ کہتے ہیں کہ کہا اللہ تعالیٰ کا کلام، العیاذ باللہ، مخلوق ہے اور مخلوقات کی طرح ہے۔ متکلمین کہتے ہیں کہ اللہ تعالیٰ کے کلام میں نہ حروف ہیں نہ آواز بلکہ اللہ کا کلام عبارت ہے کلام نفسی سے جو ایک صفت ازلی ہے، اس کی ذات کے ساتھ قائم ہے اور سکوت کے منافی ہے۔ اس کلام سے اگر عربی میں تعبیر کرو تو وہ قرآن ہے۔ اگر سریانی میں کرو تو وہ انجیل ہے اور اگر عبرانی میں کرو تو تورات ہے۔

مولانا وحید الزماں خان فرماتے ہیں:

یہ ایک لغو خیال ہے جو متکلمین نے ایک وجہ فاسدہ کی بنا پر باندھا ہے۔ انھوں نے تصور کیا کہ اگر اللہ کے کلام میں حروف اور اصوات ہوں اور وہ ہر وقت جب اللہ چاہے اس سے صادر ہوتا رہے تو اللہ حوادث کا محل ہو جائے گا اور جو حوادث کا محل ہوتا ہے وہ حادث ہوتا ہے حالانکہ یہ قاعدہ خود ایک ڈھکوسلہ ہے اور بنی علی الفاسد فاسد ہے۔ ایک ذات قدیم فاعل مختار سے نئی نئی باتیں صادر ہونا اس کے حدوث کو مستلزم نہیں ہیں بلکہ اس کے کمال پر دال ہیں اور ہماری شریعت اور نیز اگلی شریعتیں سب اس بات سے بھری ہوئی ہیں کہ اللہ جب چاہے کلام کرتا ہے اور فرشتے اس کا کلام سنتے ہیں اور اس کے حکم کے موافق عمل کرتے ہیں۔ حضرت موسیٰ نے اس کا کلام سنا جس میں آواز تھی۔ اور اللہ ہر روز ہر آن نئے نئے احکام صادر فرماتا ہے۔ نئی نئی مخلوقات پیدا کرتا ہے۔ کیا اس سے اس کے قدیم اور ازلی ہونے میں کوئی فرق آیا؟ ہرگز نہیں۔ اور خود فلاسفہ جنھوں نے اس قاعدہ فاسدہ کی بنا ڈالی ہے وہ کہتے ہیں: عقل فعال قدیم ہے۔ حالانکہ ہزار ہا حوادث اور اشیاء اس سے صادر ہوتے ہیں۔ غرض مسئلہ کلام میں ہزاروں آدمی گمراہ ہو گئے ہیں اور انھوں نے جادہ مستقیم سے منھ موڑ کر واپسی تاویلات اختیار کی ہیں اور اپنی دانست میں یہ لوگ بڑے محقق اور دانشمند بنتے ہیں حالانکہ بڑے بے وقوف اور محض بے عقل ہیں۔ اور اللہ جو ہر شے پر قادر اور تمام کمالات سے موصوف متصف ہے اور اس نے اپنی ایک ادنیٰ مخلوق انسان کو کلام کی طاقت دی ہے وہ تو کلام نہ

ذوالحلیفہ انٹرنیشنل ٹریبونل اینڈ ٹورس

خدمات حج و عمرہ کا بااعتماد ادارہ

چیف ایگزیکٹو: حافظ عبدالرحیم منگل 0321-4114174 / 0300-6996215

ذوالحلیفہ حج و عمرہ کی طرف سے پیش آفر

کمرہ 7,5 بیڈ	مکمل ٹرانسپورٹ	مکمل ٹرانسپورٹ
28 راتیں	21 راتیں	14 راتیں
26000 روپے	22000 روپے	18000 روپے

نوٹ

(i) سلاپ ہونے کی صورت میں دولاکھ روپے جرمانہ ادا کرنا ہوگا۔

(ii) تمام بکنج ٹکٹ کے علاوہ ہیں۔

ذوالحلیفہ ٹریبونل، عمر اکیت، 99 ریلوے روڈ نزد گورنمنٹ کالج

آف ٹیکنالوجی، لاہور۔ فون نمبر: 042-37381226-35504962

دین میں اعتدال کی راہ

مولانا محمد خالد سیف

قرآن مجید میں غلو:

قرآن مجید میں غلو سے بڑی سختی کے ساتھ منع کیا گیا تھا مگر افسوس کہ قرآن مجید کے بہت سے ماننے والوں نے خود قرآن مجید ہی میں غلو سے کام لینا شروع کر دیا۔ قرآن مجید میں کئی طرح سے غلو سے کام لیا گیا، مثلاً غلو کی ایک صورت تو یہ اختیار کی گئی کہ بعض لوگوں نے یہ شوشہ چھوڑا کہ اس کا ترجمہ کرنا گناہ ہے بلکہ اسے کفر قرار دیا گیا۔ اور اس سے درحقیقت وہ اپنی ان خرافات اور بدعات پر پردہ ڈالنا چاہتے ہیں جسے انھوں نے دین کے نام سے ایجاد کر رکھا ہے۔ جبکہ دین میں اس کا نہ صرف یہ کہ قطعاً کوئی حکم نہیں بلکہ قرآن و سنت میں ان سے سختی سے منع فرمایا گیا ہے۔

قرآن مجید میں غلو کی ایک صورت یہ ہے کہ اپنی مرضی و مشیت کے مطابق اس کی تفسیر بیان کی جائے۔ پہلے تصورات و نظریات قائم کر لیے جائیں اور پھر قرآنی آیات کو توڑ موڑ کر ان کی تائید میں پیش کیا جائے۔ قرآن مجید نے اس بیماری کا نام ”تحریف“ بھی رکھا ہے اور یہودیوں اور عیسائیوں کی اس بیماری کا ذکر کرتے ہوئے فرمایا:

﴿يُحَرِّفُونَ الْكَلِمَ عَنْ مَوَاضِعِهِ﴾ [المائدة: ۱۳]

”(صحیح) باتوں کو ان کے مقامات (میں) ثابت ہونے کے

بعد بدل دیتے ہیں۔“

افسوس بعض مسلمانوں نے اپنے ائمہ و فقہاء کی تقلید کرتے ہوئے ان کے افکار و نظریات کو دین کا درجہ دے دیا، خواہ وہ قرآن و سنت کے خلاف ہی کیوں نہ ہوں۔ غلو سے کام لیتے ہوئے یہاں تک کہہ دیا گی:

”کل آیت أو حدیث یخلاف ما علیہ أصحابنا

فهو مؤول أو منسوخ.“ (أصول الکرخی)

”ہر وہ آیت اور ہر وہ حدیث جو ہمارے بزرگوں کے

مذہب کے خلاف ہوگی ہم اس کی تاویل کریں گے یا اسے

منسوخ قرار دے دیں گے۔“

یعنی اسے مائیں گے نہیں۔ یہ ذہنیت غلو پر مبنی ہے جب کہ صحیح فکر یہ ہے کہ اگر کوئی بات قرآن و حدیث سے ثابت ہو جائے یا کسی بات کی تائید آیت و حدیث سے ہو جائے تو اس کے سامنے سر تسلیم خم کر دیا جائے، ارشاد باری تعالیٰ ہے:

﴿إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ أَنْ يَقُولُوا سَمِعْنَا وَأَطَعْنَا وَأُولَٰئِكَ هُمُ الْمُفْلِحُونَ ۝ وَمَنْ يُطِيعِ اللَّهَ وَرَسُولَهُ وَيَخْشِ اللَّهَ

وَيَتَّقِيهِ فَاُولَٰئِكَ هُمُ الْفَائِزُونَ ۝﴾ [النور: ۵۱، ۵۲]

”مومنوں کی تو یہ بات ہے کہ جب اللہ اور اس کے رسول کی

طرف بلائے جائیں تاکہ وہ ان میں فیصلہ کریں تو کہیں کہ ہم

نے (حکم) سن لیا اور مان لیا اور یہی لوگ فلاح پانے والے

ہیں۔ اور جو شخص اللہ اور اس کے رسول کی فرمانبرداری کرے گا

اور اس سے ڈرے گا تو ایسے ہی لوگ مراد کو پہنچنے والے ہیں۔“

قرآن مجید صحیفہ ہدایت ہے، ہدایت و معرفت الہی کا اصلی ذریعہ

ہے اور شریعت کے احکام و مسائل کا پہلا بنیادی ماخذ ہے۔ لہذا اسے

معرفت الہی اور ہدایت حاصل کرنے ہی کے لیے پڑھا جائے، دین

و شریعت کے احکام و مسائل اس سے سیکھے جائیں اور ان کی تشریح

و توضیح رسول اللہ ﷺ کی سنت مطہرہ سے معلوم کی جائے۔ اگر آپ

نے قرآن و سنت کے بجائے آراء الرجال یعنی لوگوں کی قیل و قال کو

دین و شریعت کا درجہ دینا شروع کر دیا اور قرآن و سنت میں تاویل

اختیار کر رکھی ہیں۔
غلو کے نتائج:

علامہ ابن الممیر رحمہ اللہ نے بڑی خوب صورت بات لکھی ہے، وہ فرماتے ہیں:

”ہم نے اور ہم سے پہلے لوگوں نے بھی یہ دیکھا ہے کہ جو شخص دین میں غلو سے کام لیتا ہے وہ حقیقت میں دین سے محروم ہو جاتا ہے۔ یہ بات ممنوع نہیں ہے کہ عبادت کے سلسلے میں اکمل انداز کو اختیار کیا جائے کیونکہ یہ بات تو دین میں انتہائی قابل ستائش ہے۔ ممنوع یہ ہے کہ ایسا افراط اختیار کیا جائے جس کا نتیجہ یہ ہو کہ انسان اُکتا جائے اور پھر اس عبادت کو بجا ہی نہ لاسکے یا وہ نفل عبادت ہی میں ایسا مبالغہ کرے کہ فرض عبادت ترک ہو جائے یا فرض عبادت کا وقت ہی ختم ہو جائے، مثلاً ایک شخص ساری رات تہجد گزاری اور شب زندہ داری میں گزارے اور پھر رات کے آخری حصے میں اس پر نیند کا اس قدر غلبہ ہو جائے کہ نماز فجر باجماعت ادا نہ کر سکے یا وہ بیدار ہی طلوع آفتاب کے بعد ہو تو نفلی عبادت میں ایسا مبالغہ شریعت میں ممنوع ہے، جس سے فرائض کے ادا کرنے میں کوتاہی ہو۔“ (الفتح: ۱/۱۷۷)

دین میں کمی بیشی ممنوع ہے:

حافظ ابن القیم رحمہ اللہ فرماتے ہیں:

”شریعت میں جو بات مقرر کر دی گئی ہے اس پر اپنی طرف سے اضافہ کرنے سے نبی اکرم ﷺ نے منع فرما دیا ہے۔ اور آپ ﷺ نے فرمایا ہے کہ بندہ اگر از خود اپنے آپ پر سختی کا سبب بنے گا، مثلاً جو لوگ وضو یا غسل کے سلسلے میں وسوسوں میں مبتلا ہو جاتے ہیں تو وہ ہمیشہ کے لیے ان وسوسوں کا شکار رہتے ہیں اور اس سلسلے میں بے پناہ تکلیف اٹھاتے ہیں، اور وضو و غسل میں اس طرح مبالغے سے کام لیتے ہیں کہ ان کا وضو اور غسل کبھی مکمل ہوتا ہی نہیں۔ شرعی

و تحریف سے کام لینا شروع کر دیا یا بلا تحقیق احکام قرآن و سنت کو منسوخ قرار دے دیا تو بلاشبہ یہ شدید ضلالت و گمراہی ہے، ایسی گمراہی جو آپ کو دین سے بہت دور لے جائے گی۔ کیونکہ جو شخص اپنے فساد طبیعت کے باعث علاج کو ہی بیماری بنا لے گا وہ کب اس بات کا حق دار ہے کہ اسے شفا نصیب ہو! جو شخص گلاہے رنگ رنگ کی بہار دکھانے والے کسی چمن زار میں جا کر بھی پھولوں کی بجائے کانٹوں سے اپنے دامن کو بھرتا ہے تو وہ کب اس بات کا سزاوار ہے کہ پھولوں کی بوئے عطر بیز سے اس کے مشام جان معطر ہوں! اور جو شخص بیت اللہ میں جا کر بھی بتوں اور غیر اللہ ہی کو یاد کرے وہ کب اس بات کا مستحق ہے کہ اس کے دل میں اللہ تعالیٰ کی محبت کا چراغ جلے یا توحید کے نور سے اس کے دل میں کرن کرن اجالا ہو! بعینہ جو شخص دین و شریعت کے احکام و مسائل کے سلسلے میں آراء الرجال یعنی لوگوں کے قیل و قال کو قرآن و سنت پر ترجیح دیتا ہے، وہ کب اس بات کا سزاوار ہے کہ اسے دین کا فہم نصیب ہو!

بہر حال قرآن مجید کے بارے میں غلو کی ایک بدترین صورت یہ بھی ہے کہ قرآن مجید کے صریح احکام کو ماننے کے بجائے اور رسول اکرم ﷺ کی سنت مطہرہ سے کسب فیض کے بجائے ائمہ و فقہاء کرام رحمہم اللہ کے اقوال کو ترجیح دی جائے، حالانکہ تمام ائمہ کرام اور فقہاء عظام نے قرآن و سنت کے دامن سے وابستگی کی بے حد تاکید فرمائی ہے۔

ہمارے ان بہت سے قراء کا قرآن مجید کی قراءت و تلاوت کا اندازہ بھی غلو ہی کے ضمن میں آئے گا جو قراءت و تجوید کے اصولوں سے تجاوز کرتے ہوئے بے حد تطویل، تکلف اور مبالغہ آرائی سے کام لیتے ہیں اور خوش الحانی کے مظاہرے میں قواعد و ضوابط کو بالائے طاق رکھ دیتے ہیں۔

اسی طرح کچھ لوگ قرآن مجید پڑھنے، سمجھنے اور اس پر عمل کرنے کی بجائے پانچ سات ریشمی غلافوں میں لپیٹ کر اسے اتنا اونچا رکھ دیتے ہیں کہ اس تک کسی کا ہاتھ نہ پہنچنے پائے۔ یہ اور اس طرح کی دیگر بہت سی صورتیں ہیں جو ہم نے قرآن مجید میں غلو کے باب میں

طور پر سختی کی مثال انسان کا کسی کام کے لیے نذر ماننا ہے۔
نذر مان کر انسان خود اپنے آپ ہی کو سختی سے مبتلا کر لیتا ہے
کہ شرعاً نذر کا پورا کرنا ضروری ہو جاتا ہے۔“

(إغاثۃ اللہفان: ۱/ ۱۳۲)

غلو باعثِ ہلاکت ہے:

تشدد اور غلو کے ذریعے انسان اپنے آپ کو بے جا طور پر سختی اور
مصیبت میں ڈال لیتا ہے۔ اسی وجہ سے شریعت میں غلو سے منع کر دیا
گیا ہے بلکہ آنحضرت ﷺ نے تو اسے سابقہ قوموں کی ہلاکتوں کا
سبب بھی قرار دیا ہے۔ حضرت ابن عباس رضی اللہ عنہما سے مروی ہے کہ حج
میں رمی جمار کے لیے آنحضرت ﷺ نے مجھے کنکریاں لانے کا حکم
دیا تو میں چھوٹی چھوٹی سی کنکریاں چن کر لایا اور جب میں نے انھیں
آپ ﷺ کے دست مبارک پر رکھا تو آپ ﷺ نے فرمایا:

((بأمثال هؤلاء، وإياكم والغلو في الدين،

فإنما أهلك من كان قبلكم الغلو في الدين .))

(سنن نسائی، رقم الحديث: ۸۶۳، سنن ابن ماجہ،

رقم الحديث: ۳۰۲۹)

”اس طرح کی کنکریاں ہونی چاہئیں، دین میں غلو کرنے
سے اپنے آپ کو بچاؤ کیونکہ تم سے پہلے لوگوں کو دین میں غلو
ہی نے ہلاک کر دیا تھا۔“

آپ ﷺ کے فرمانے کا مقصد یہ تھا کہ رمی جمار کے لیے بس
چھوٹی چھوٹی ہی کنکریاں کافی ہیں۔ تکلف اور تشدد سے کام لیتے
ہوئے بڑے بڑے کنکر استعمال کرنے ضرورت نہیں ہے۔ افسوس کہ
بہت سے حجاج کرام رمی جمار کے وقت اس ارشاد نبوی ﷺ کو بھول
جاتے ہیں اور وہ کنکریوں کے بجائے بڑے کنکر بلکہ پتھر استعمال
کرتے ہیں۔ اور بعض حضرات تو غلو کی انتہا کر دیتے ہیں کہ وہ
کنکریوں کے بجائے جوتے استعمال کرنے لگ جاتے ہیں۔ اپنی
دانست میں یہ حضرات شاید بڑی غیرت ایمانی کا مظاہرہ کرتے ہیں،
حالانکہ ایمان کا اولین تقاضا یہ ہے کہ اللہ اور اس کے رسول ﷺ نے

جو حدود مقرر فرمادی ہیں انھی کی پابندی کی جائے اور ان سے سرمو
تجاوز نہ کیا جائے کیونکہ حدود شریعت سے تجاوز دنیا میں ہلاکت کا
سبب بنتا ہے، اور آخرت میں یہ شافع روز جزا حضرت محمد مصطفیٰ ﷺ
کی شفاعت سے محرومی کا سبب بنے گا جیسا کہ معقل بن یسار رضی اللہ
سے مروی حدیث میں ہے کہ حضور اکرم ﷺ نے فرمایا:

((صنفان من أمتي لا تنالهما شفاعتي: سلطان

ظلوم عشوم، وغال في الدين .)) (السنة لابن

أبي عاصم: ۲۳/ ۱، الترغيب والترہيب: ۳/ ۱۸۵)

”میری امت کے دو گروہ ایسے ہیں جن کو میری شفاعت

نصیب نہیں ہوگی: ظالم اور غاصب بادشاہ، اور دین میں غلو

کرنے والے لوگ۔“

دین تو آسان ہے:

انسان اپنی مرضی سے دین کو ہوا بنا لے تو الگ بات ہے ورنہ اللہ
رب ذوالجلال نے اپنے دین کو بہت آسان بنایا ہے۔ حضرت
ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

((إن الدين يسر، ولن يشاد الدين أحد إلا

غلبه .)) (صحيح بخاري مع فتح الباري: ۱/ ۳۹)

”بے شک دین آسان ہے اور جو شخص دین میں سختی کرے گا

تو دین اس پر غالب آ جائے گا۔“

ایک اور حدیث میں آپ ﷺ نے زیادہ تفصیل کے ساتھ فرمایا کہ
بے شک اللہ تعالیٰ نے کچھ فرائض مقرر کیے ہیں، انھیں ضائع نہ کرو۔
کچھ حدود مقرر کر دی ہیں، ان سے تجاوز نہ کرو۔ کچھ چیزوں کو حرام قرار
دے دیا ہے، ان کے قریب نہ جاؤ اور کچھ چیزوں کو بھولے بغیر ترک
کر دیا ہے ان کے بارے میں کرید نہ کرو۔ (جامع الاصول: ۵/ ۵۹)

جیسا کہ صحیح بخاری کی مذکورہ بالا حدیث میں ہے اللہ کا دین
آسان ہے۔ دین کے احکام کو پورا کرنا اس وقت مشکل ہوگا جب کوئی
انسان از خود اپنے اوپر ایسی پابندیاں عائد کر لے جن کا دین میں حکم نہ
ہو۔ بطور مثال ہم یہاں صحیح بخاری ہی کی ایک حدیث پیش کرتے

چھوڑے رکھوں، تم سے پہلے لوگ اپنے انبیاء سے کثرت سوال اور اختلاف کے باعث ہی ہلاک ہوئے تھے، جب میں تمہیں کسی چیز کا حکم دوں تو مقدور بھراطاعت بجالاؤ اور جب میں تمہیں کسی چیز سے منع کروں تو اسے چھوڑ دو۔“

(صحیح مسلم، رقم الحديث: ۱۳۳۷)

غلو شرک تک پہنچا دیتا ہے:

قرآن مجید کے مطالعے سے معلوم ہوتا ہے کہ غلو انسان کو شرک جیسی مہلک بیماری میں مبتلا کر دیتا ہے۔ یہودیوں اور عیسائیوں نے اپنے انبیاء کرام کی شان میں اس قدر غلو سے کام لیا کہ انھوں نے حضرت عزیر اور حضرت عیسیٰ علیہ السلام کو اللہ کے بیٹے قرار دے دیا۔ اللہ تعالیٰ کی ذات گرامی جو ﴿لَمْ يَلِدْ وَلَمْ يُولَدْ﴾ کے اوصاف سے متصف پذیر ہے، کوئی انسان خواہ وہ مقام و مرتبے کے اعتبار سے کتنے ہی اونچے مقام پر کیوں فائز نہ ہو، اس کا بیٹا کیسے ہو سکتا ہے؟ مگر غلو کی کرشمہ سازی ملاحظہ کیجیے کہ اس نے انسان کی عقل پر پردہ ڈال دیا ہے اور خالق و مخلوق کے درمیان فرق کو ملحوظ نہ رہنے دیا۔ قوموں کو تباہ و برباد کرنے والا یہ ایسا شدید مرض ہے کہ رحمتہ للعالمین، سرور دنیا و دین ﷺ فکر مند رہے کہ سابقہ امتوں کے نقش قدم پر چلتے ہوئے میری امت بھی کہیں اس میں مبتلا نہ ہو جائے۔ آخر وقت تک آپ ﷺ کو یہ فکر دامن گیر رہا حتیٰ کہ دنیا سے رخصت ہوتے وقت بالکل آخری لمحات میں آپ نے ارشاد فرمایا:

((لَعْنَةُ اللَّهِ عَلَى الْيَهُودِ وَالنَّصَارَى اتَّخَذُوا قُبُورَ أَنْبِيَائِهِمْ مَسَاجِدَ.)) (صحیح بخاری، رقم

الحديث: ۳۴۵، صحیح مسلم، رقم الحديث: ۵۳۱)

”یہود و نصاریٰ پر اللہ تعالیٰ کی لعنت ہو کہ انھوں نے اپنے انبیاء کی قبروں کو سجدہ گاہ بنا لیا تھا۔“

اس حدیث کی راوی ام المومنین حضرت عائشہ رضی اللہ عنہا اور حضرت ابن عباس رضی اللہ عنہما نے اس حدیث کو بیان کرنے کے بعد فرمایا:

”یحذر ما صنعوا۔“

”رسول اللہ ﷺ اپنی امت کو یہود و نصاریٰ کے ان جیسے

ہیں۔ حضرت انس رضی اللہ عنہ سے روایت ہے کہ نبی ﷺ نے ایک بوڑھے انسان کو دیکھا جسے اس کے دو بیٹے گھسیٹ کر (بیت اللہ کی طرف) لے جا رہے تھے، آپ ﷺ نے فرمایا:

”اس کا کیا ماجرا ہے؟“ انھوں نے جواب میں عرض کی کہ اس نے نذر مانی تھی کہ یہ پیدل چل کر بیت اللہ جائے گا۔

آپ ﷺ نے فرمایا: ”اللہ تعالیٰ اس بات سے بے نیاز ہے کہ یہ اپنے آپ کو عذاب میں ڈالے۔“ اور پھر آپ ﷺ نے اسے حکم دیا کہ سواری پر سوار ہو جاؤ۔“

(صحیح بخاری، رقم الحديث: ۱۸۶۵)

اسی طرح صحیح بخاری ہی کی ایک اور حدیث میں بھی ہے کہ نبی ﷺ خطبہ ارشاد فرما رہے تھے کہ آپ ﷺ نے دیکھا کہ ایک شخص کھڑا ہے۔ آپ ﷺ نے اس کے بارے میں پوچھا تو لوگوں نے عرض کی: اس کا نام ابواسرائیل ہے اس نے نذر مانی ہے کہ یہ کھڑا رہے گا، بیٹھے گا نہیں، نہ یہ سایہ استعمال کرے گا اور نہ کسی سے بات کرے گا اور روزے سے رہے گا۔ یہ سن کر نبی ﷺ نے فرمایا:

”اسے حکم دو کہ یہ بات کرے، سایہ استعمال کرے، اور بیٹھ جائے اور اپنے روزے کو پورا کرے۔“

(صحیح بخاری، رقم الحديث: ۶۷۰۴)

روزہ رکھنا شرعی حکم ہے لیکن اس میں اس قسم کی اپنے اوپر پابندیاں عائد کر لینا جس طرح ابواسرائیل نے اپنے اوپر عائد کی تھیں، دین میں غلو ہے۔ اور دین میں غلو اختیار کر کے انسان اپنے آپ کو از خود مشکلات میں مبتلا کر لیتا ہے، جیسا کہ آنحضرت ﷺ نے ایک بار خطبہ میں ارشاد فرمایا:

”لوگو! اللہ تعالیٰ نے تم پر حج کو فرض قرار دیا ہے، لہذا حج کیا کرو۔“ ایک شخص نے عرض کی: ”یا رسول اللہ ﷺ! کیا ہر

سال؟“ اس نے یہ سوال تین بار دہرایا تو رسول اللہ ﷺ نے فرمایا: ”اگر میں یہ کہہ دیتا ہاں تو ہر سال حج ادا کرنا

واجب ہو جاتا اور تمہیں اس کی استطاعت نہ ہوتی۔“ پھر آپ ﷺ نے فرمایا: ”مجھے چھوڑ دو جب تک میں تمہیں

یہ ہے کہ آپ سے تو نماز ہی ساقط ہوگئی ہے، اس نے پوچھا وہ کیسے؟ میں نے کہا: اس لیے کہ نبی ﷺ نے فرمایا ہے:

”تین شخص مرفوع القلم ہیں: مجنون حتیٰ کہ صحت یاب ہو جائے، سویا ہوا حتیٰ کہ بیدار ہو جائے اور بچہ حتیٰ کہ بالغ ہو جائے۔“ اور جو شخص پانی میں بار بار غوطہ لگانے کے باوجود یہ شک کرے کہ معلوم نہیں اس کے جسم کو پانی لگا ہے یا نہیں تو وہ مجنون ہے اور مجنون مرفوع القلم ہے اور اس سے نماز (اور دیگر تمام فرائض و واجبات) ساقط ہیں۔ (إغاثۃ اللفہان لابن قیم: ۱/۱۵۴)

ہمارے بہت سے صوفی منش احباب جو طہارت، وضو اور غسل کے بارے میں اسی قسم کی تشکیک میں مبتلا رہتے ہیں، انھیں اپنے طرز عمل پر خاص غور فرمانا چاہیے۔

شیخ الاسلام ابن تیمیہ رحمہ اللہ فرماتے ہیں کہ شریعت نے ہر قسم کے غلو اور تشدد سے منع کیا ہے خواہ اس کا تعلق عقائد سے ہو یا اعمال سے۔ (فتح المجید، ص: ۲۲۷)

امام ابن قیم رحمہ اللہ فرماتے ہیں کہ شیطان بڑا عیار ہے اور اس کی ایک بہت عجیب تدبیر یہ ہے کہ وہ انسانی نفوس کو ٹوٹل کر یہ جائزہ لے لیتا ہے کہ کس کی طبیعت افراط کی طرف مائل ہے اور کس کی تفریط کی طرف، اور پھر جس کی طرف کسی کی طبیعت کا میلان ہوتا ہے وہ اپنی دسیسہ کاریوں سے اسے اسی طرف لگا دیتا ہے۔ یہی وجہ ہے کہ لوگوں کی اکثریت یا تو وادی تقصیر میں سرگرداں ہوتی ہے یا وادی مبالغہ و غلو میں حیران، یعنی یا تو وہ احکام شریعت پر عمل کرنے میں کوتاہی اور دون ہمتی کا ثبوت دیتے ہیں یا اس قدر مبالغہ اور غلو سے کام لیتے ہیں کہ حد اعتدال سے بھی آگے بڑھ جاتے ہیں۔ جب کہ بہت قلیل سعادت مند ایسے ہوتے ہیں جو صراطِ مستقیم پر رہتے ہیں، جس کا رسول اکرم ﷺ نے تعین فرمایا ہے اور بلاشبہ آپ ﷺ کا عمل اور طریقہ ہی راہ اعتدال ہے۔ (إغاثۃ اللفہان: ۱/۱۳۶)

حافظ ابن حجر رحمہ اللہ فرماتے ہیں:

”جو شخص دینی اعمال میں غلو سے کام لے گا اور نرمی کے پہلو

افعال کے ارتکاب سے ڈرار ہے تھے۔“

کیونکہ انبیاء و اولیاء کی شان میں غلو ان کی عبادت کا سبب بن جاتا ہے، اسی وجہ سے حضور اقدس ﷺ کو ارشاد فرماتے ہوئے سنا: ((لا تطرونی کما أطرت النصارى ابن مریم فإنما أنا عبدہ فقولوا عبد اللہ ورسولہ .))

(صحیح بخاری، رقم: ۳۴۴۵)

”میری شان میں اس طرح مبالغہ نہ کرنا جیسے عیسائیوں نے ابن مریم کی شان میں مبالغہ سے کام لیا تھا۔ میں تو اللہ کا بندہ ہوں، لہذا مجھے عبد اللہ اور رسول اللہ کہو۔“

بہر حال آپ ﷺ نے اپنی امت کو بڑی سختی کے ساتھ غلو سے منع فرمایا ہے۔ حضرت عبد اللہ بن مسعود رضی اللہ عنہ سے روایت ہے کہ رسول اللہ ﷺ نے فرمایا اور تین بار ارشاد فرمایا:

((هَلِكُ الْمُتَنَطِعُونَ .))

(صحیح مسلم، رقم الحدیث: ۲۶۷)

”غلو کرنے والے ہلاک ہو گئے۔“

”متنطعون“ ان لوگوں کو کہتے ہیں جو حد اعتدال سے تجاوز کرتے ہوئے اپنے اقوال و افعال میں بے حد مبالغہ اور غلو سے کام لیں۔ اسلام دین اعتدال ہے:

اسلام دین جمال و کمال ہے، یہ راہ اعتدال ہے، جس میں کوئی افراط و تفریط نہیں۔ امام جعفر طحاوی رحمہ اللہ نے اسلام کا تعارف کراتے ہوئے لکھا ہے:

”ارض و سماء میں اللہ کا دین ایک ہی ہے اور وہ ہے دین اسلام، جو غلو و تقصیر، تشبیہ و تعطیل، جبر و قدر، اور امن و مایوسی (امید و خوف) کے درمیان ہے۔“ (شرح عقیدہ طحاوی، ص: ۵۸۵)

ابن عقیل نے ایک دلچسپ بات لکھی ہے اور وہ یہ کہ مجھ سے ایک شخص نے پوچھا کہ پانی میں بے شمار غوطے لگانے کے باوجود مجھے یہ شک ہوتا ہے کہ معلوم نہیں کہ غسل صحیح ہوا بھی ہے یا نہیں تو اس کے بارے میں آپ کی کیا رائے ہے؟ میں نے کہا: جناب! میرے رائے

- ۱: غلو انسان کو شرک میں مبتلا کر کے اللہ تعالیٰ سے دور کر دیتا ہے اور جہنم میں پہنچا دیتا ہے۔
- ۲: غلو کے نتیجے میں انسان نہ صرف یہ کہ اپنے عمل کو ہمیشہ جاری نہیں رکھ سکتا بلکہ تنگ آ کر بسا اوقات ترک بھی کر دیتا ہے۔
- ۳: غلو اس بات کی علامت ہے کہ انسان کا ایمان اور اس کی عقل کمزور ہے اور اس پر شیطان نے تسلط جما لیا ہے۔
- ۴: غلو انسان کی جہالت اور فہم دین میں قلت کی دلیل ہے۔
- ۵: غلو انسان کو شیطانی وسوسوں میں مبتلا کر دیتا ہے۔
- ۶: غلو کرنے والے کا دل تنگ ہو کر حزن و ملال میں مبتلا ہو جاتا ہے۔

اللہ رب ذوالجلال والاکرام سے دعا ہے کہ وہ ہم سب کو اپنے فضل و کرم کے ساتھ غلو سے محفوظ رکھے اور افراط و تفریط کے بغیر اعتدال یعنی اپنے پسندیدہ دین اسلام کے صراطِ مستقیم پر چلنے کی توفیق عطا فرمائے، آمین یا رب العالمین۔



کو ترک کرے گا تو بالآخر وہ عاجز و در ماندہ ہو جائے گا۔ آپ نے مزید فرمایا کہ یہ بھی غلو ہے کہ انسان رخصت کی جگہ عزیمت کو اختیار کرے، مثلاً اگر کوئی شخص اپنی کسی مجبوری و معذوری اور بیماری کی وجہ سے پانی کے استعمال سے عاجز و قاصر ہے اور اس صورت میں اسے تیمم کرنے کی ضرورت ہے مگر وہ اس رخصت سے فائدہ نہیں اٹھاتا اور تیمم نہیں کرتا بلکہ پانی ہی کے استعمال کرنے پر اصرار کرتا ہے تو وہ یقیناً نقصان اٹھائے گا۔ (فتح الباری: ۱/۱۱۷)

خلاصہ کلام:

خلاصہ کلام یہ ہے کہ اسلام دین اعتدال ہے۔ اس کی پاکیزہ تعلیمات میں حسن و جمال ہے، جن کے مطابق بلا کم و کاست عمل ہی میں دنیا و آخرت کی کامیابی و کامرانی کا راز مضمر ہے۔ جبکہ دین میں اپنی طرف سے افراط و تفریط کا نام غلو ہے اور غلو حرام ہے کیونکہ غلو کے درج ذیل نقصانات ہیں:

علوم عربیہ کی عظیم دینی تعلیمی درسگاہ

دارالحدیث اوکاڑا میں داخلہ

علوم عربیہ و علوم عصری کی تعلیم کا حسین امتزاج

چھٹی کلاس میں پرائمری پاس طلباء کا داخلہ

مڈل پاس طلباء کے لیے نویں، دسویں کلاس کی تعلیم

وفاق المدارس سلفیہ کے نصاب کے مطابق وفاق کے امتحانات کے ساتھ بورڈ کا امتحان دینا

شعبہ تحفیز القرآن میں کم از کم پرائمری پاس ناظرہ پڑھے ہوئے بچوں کے لیے بہترین ماحول، قابل اساتذہ کی نگرانی میں حفظ قرآن کے لیے جلد داخلہ۔ بخاری پڑھنے والے طلباء کو نقد ماہوار وظیفہ۔ طلباء کو خوراک، رہائش و دیگر سہولیات والد یا سرپرست کا ساتھ آنا لازمی ہے۔ والد کے شناختی کارڈ کی دو عدد فوٹو کا پی ہمراہ لائیں۔

الداعی الی الخیر: عبداللہ یوسف، ناظم دارالحدیث ساہیوال روڈ۔ اوکاڑا

044-2521460 - 0312-4403173

25 صفر المظفر 1433ھ (93) 20 26 جنوری 2012ء

دینی نصاب تعلیم میں

اسلام اور عمرانی نظریات کے موازنے کی ضرورت

عطاء محمد جنجوعہ

مذہبی فریضہ سمجھتے تھے لیکن اس کٹھن دور میں بھی یہودیوں نے اپنی نسل نو کو ابتدائی تعلیم و تربیت معبدوں میں دی۔ وہی نسل پروان چڑھی۔ انھوں نے قدیم و جدید علوم کا مطالعہ کیا۔ جنھوں نے اپنی قوم کی بقا اور ترقی کے لیے صہیونی تنظیم قائم کی۔ جنھوں نے وحی الہی کی بجائے ارادہ عمومی جیسے نظریات کو فروغ دیا۔ جس کے نتیجے میں اہل یورپ اپنے بادشاہوں اور چرچ کے مخالف بن گئے۔ انقلاب فرانس نے عیسائیت کو چرچ میں مقید کر دیا۔ عیسائی معاشرے اور حکومت میں قانون سازی کے اختیارات انسان کو حاصل ہو گئے۔

یورپی اقوام نے خلافت اسلامیہ کو سبوتاژ کیا اور اسلامی ریاستوں پر تسلط جمالیا تو انھوں نے مسلم دنیا، خصوصاً ترکی، مصر اور ہندوستان، میں صہیونی افکار کی آبیاری کی۔ انگریزوں کی آمد سے قبل برصغیر پاک و ہند کے تعلیمی اداروں میں دینی و دنیوی تعلیم دینے کا اہتمام تھا۔ یہاں سے فارغ ہونے والے اسلام کے داعی اور مجاہد بن کر نمودار ہوئے۔ دوسری طرف انھوں نے مغلیہ خاندان کے وسیع و عریض سلطنت کے انتظامی تقاضوں کو خوش اسلوبی سے سرانجام دیا لیکن انگریزوں نے برسر اقتدار آ کر مسلم تعلیمی اداروں کو مٹا کر دیا اور ان کے اثاثوں کو ضبط کر لیا۔ اس کے متبادل سیکولر نظام تعلیم رائج کر دیا۔ اور با اثر خاندان کے ذہین افراد کو مراعات دے کر برطانوی تعلیمی اداروں میں بھیجا۔

یہی وجہ ہے کہ مصر، ترکی اور ہندوستان کے جن سکالروں نے آزادی رائے، نسوانی حق تلفی، ارادہ عمومی معیار حق اور آئین سازی میں پارلیمنٹ کی فوقیت پر تحقیقی کام کیا۔ یورپی اقوام نے ان کو

اسلام میں علم قرب الہی کا ذریعہ ہے خلافت اسلامیہ کے سنہری دور میں مسلمانوں کے علوم و فنون کی اساس قرآن و سنت تھی لیکن اس کے ساتھ تعلیمی اداروں میں طب، ہندسہ، فلکیات، کیمیا، ریاضی اور فلسفہ جیسے سائنسی و عمرانی علوم و فنون سکھائے جاتے تھے۔ یہاں سے فارغ التحصیل احباب نے انسانی تاریخ میں بے پناہ خدمات سرانجام دیں۔ بارہ صدیوں تک مسلمانوں کی سلطنت نصف کرہ ارض پر محیط رہی لیکن اسلامی نظام تعلیم دینی و دنیوی تقاضوں پر احسن طریق سے پورا اترتا۔

یہود و نصاریٰ نے عسکری میدان میں شکست کھا کر اسلام کی نظریاتی عمارت میں نقب لگانے کے لیے کئی فتنوں کو جنم دیا۔ اُس دور کے علماء نے اُن نظریات کو اسلام کا لبادہ نہیں پہنایا بلکہ ان فتنوں کا ادراک حاصل کر کے علمی انداز میں تعاقب کیا۔ جس طرح امام ابن تیمیہ نے عجی فتنہ اور امام غزالی رحمہ اللہ نے یونانی فلسفے کا محاکمہ کیا۔ اگر کسی دور میں مسلمان حکمران سیاسی و عسکری لحاظ سے کمزور ثابت ہوئے اور دشمن نے غلبہ بھی حاصل کر لیا، انھوں نے لاکھوں کی تعداد میں مسلمانوں کو تہ تیغ بھی کیا لیکن مسلمانوں کا نظام تعلیم و تزکیہ مستحکم بنیادوں پر استوار تھا کہ وہی ظالم اسلام کے آفاقی و فلاحی اصولوں سے متاثر ہوئے۔

یہودی مائی مریم اور حضرت عیسیٰ علیہ السلام پر بہتان تراشی کرتے تھے، اس لیے عیسائی فطری طور پر یہودیوں کے مخالف تھے۔ یورپ میں مقیم یہودی اپنی خباثتوں سے باز نہ آتے تھے۔ چرچ اُن کے قتل کا فتویٰ دائر کرتا اور بادشاہ حکم جاری کرتا۔ اور عیسائی یہودیوں کو قتل کرنا

اس نظام سے اسلامی قانون کے غلبے کی آس لگائے ہوئے ہیں۔ علامہ رحمت اللہ کیرانوی رحمۃ اللہ علیہ نے انجیل کا مطالعہ کیا، پھر عیسائیت کی تردید میں ”اظہار حق“ تصنیف کر کے اسلام کی ترجمانی کی۔ مولانا ثناء اللہ امرتسری رحمۃ اللہ علیہ نے بدنام زمانہ کتاب کا جواب دینے کے لیے ہندومت کے فلسفے کا مطالعہ کرنے کے بعد ”مقدس رسول“ تحریر کی۔ اسی طرح موجودہ دور میں مغربی فکر و فلسفہ کا ناقذانہ جائزہ لینے کے لیے سیاست و معیشت، معاشرت، نفسیات اور عدل و انصاف سے متعلق اُن کے نظریات کا مطالعہ اشد ضروری ہے۔ چنانچہ مغربی علوم و فنون کو سمجھنے اور اس کا موثر دفاع کرنے اور عالمی سطح پر اسلام کی تبلیغ کے لیے انگلش زبان پر عبور حاصل کرنا ضروری ہے۔

مدارس میں امتحانی نقطہ نظر سے پڑھایا جاتا ہے لیکن میرا مدعا یہ ہے کہ طلباء کو اس قدر ماہر کر دیا جائے کہ وہ تحریری و تقریری انداز میں اسلام کی ترجمانی کر سکیں اور اسلامی علوم فنون کی برتری ثابت کر سکیں۔ مقام شکر ہے کہ دینی مدارس سے فارغ التحصیل عربی اور اسلامیات میں پی ایچ ڈی کر کے کالجوں اور یونیورسٹیوں میں آ رہے ہیں۔ اس وقت مختلف مکاتیب فکر کے کئی دینی مدارس قائم ہیں۔ ہر ایک مدرسے سے امید رکھنا کہ وہ دینی تعلیم کے ساتھ تمام عمرانی علوم سکھائے مشکل امر ہے۔ ضرورت اس امر کی ہے کہ ہر ایک دینی مدرسہ دینی تعلیم کے ساتھ سیاست، معیشت، نفسیات، عمرانیات اور انفارمیشن میں سے کسی ایک مضمون پر خصوصی توجہ دے۔ تقابلی نظریات پیش کر کے اسلام کی دائمی اور آفاقی حیثیت کو اجاگر کیا جائے۔

کرہ ارض میں کئی علاقے ایسے ہیں جو اسلام کی روشنی سے محروم ہیں۔ اصحاب خیر کی مساعی جیلہ سے اسلام دوسری زبانوں میں منتقل ہو رہا ہے لیکن تاحال کئی زبانوں میں منتقل نہیں ہو سکا۔ چونکہ خاتم النبیین صلی اللہ علیہ وسلم نے امر بالمعروف و نہی عن المنکر کی ذمہ داری امت مسلمہ پر عائد کی ہے لیکن صہیونی جنگ کے دور میں مسلمانوں کا تبلیغی سفر کرنا پیچیدہ مسئلہ بن گیا ہے۔ دنیا کی معروف زبانوں میں فہم قرآن وحدیث کا ترجمہ کرنا ضروری ہے، اس لیے اصحاب خیر مل کر لسانی تفہیم

اعزازات سے نوازا۔ البتہ ایسے ہونہار مسلم طلباء جنہوں نے بچپن میں دینی ابتدائی تعلیم حاصل کی ہوئی تھی۔ اگرچہ انہوں نے مغربی اداروں سے اعلیٰ تعلیم بھی حاصل کی لیکن انہوں نے لیڈر بن کر یورپ کے ایوانوں میں صدائے حق کی شمع روشن کی۔ اور صلیبی تہذیب و تمدن اور صہیونی فکر و فلسفہ کے نیچے ادھیڑ دیے لیکن ان کی تعداد آٹے میں نمک کے برابر تھی۔

مغلیہ دور کی عدالتوں میں فقہ اسلامی رائج تھا۔ اسلامی قانون کے ماہرین جج مقرر تھے۔ لوگ تجارتی لین دین، وراثی امور و دیگر خانگی معاملات کے فیصلوں کے لیے قاضیوں کی خدمات حاصل کرتے تھے۔ انگریزوں نے برسر اقتدار آ کر انسانی خود ساختہ قانون نافذ کر دیا اور مغربی علوم کے ماہرین جج مقرر ہوئے۔ محکومی کے دور میں علماء حق نے چند دینی مدارس قائم کیے۔ ناساز حالات کی بدولت اور وسائل کی عدم دستیابی کی وجہ سے عدالتی، عمرانی اور سائنسی علوم پر تو توجہ نہ دے سکے، البتہ عربی و فارسی میں مہارت، ناظرہ قرآن اور ارکان اسلام سے متعلقہ احادیث اور فقہی احکام نئی نسل کو منتقل کرتے رہے لیکن ارکان خمسہ اسلام کا جزو ہیں، کل نہیں۔ عربی صرف و نحو اور منطق ذریعہ تعلیم تو ہیں، اساس نہیں۔ انگریزوں کے دور میں المیہ یہ ہوا کہ اسلامی علوم و فنون کی اساس قرآن و سنت میں مہارت سے محروم ہو گئی۔ دوسرا المیہ یہ ہوا کہ چند فقہی اختلافات کی بنیاد پر امت مسلمہ مختلف مکاتیب فکر میں منقسم ہو گئی۔ یہ حقیقت ہے کہ انگریزوں کے دور میں سرکاری تعلیمی اداروں کا مقصد ذریعہ معاش بن گیا اور دینی مدارس سے فارغ التحصیل کی راہ نمائی مسجد و مدرسہ تک محدود ہو گئی۔ الہی! اسلاف کی قبروں کو منور فرما جنہوں نے کٹھن دور میں مسلمانوں کی نئی نسل کو اسلام کی بنیادی تعلیم و تزکیہ کے زیور سے آراستہ کیا۔

انگریز دور حکومت میں مغربی تہذیب و تمدن اختیار کرنے والوں کو مسلم معاشرے میں نفرت و حقارت کی نظر سے دیکھا جاتا تھا لیکن آج مغربی فکر و فلسفہ کی اثر پذیرائی کا نتیجہ ہے کہ مسلم دنیا میں اللہ کی قانونی حاکمیت بنی نوع انسان کو منتقل ہو گئی ہے۔ کسی کو احساس نہیں بلکہ علماء

کے جذبے کو نظر انداز کر دیا ہے۔ صلیبی قوم نے مسلم دنیا میں ہسپتال اور رفاہی ادارے قائم کیے ہوئے ہیں جہاں وہ مفت یا سستے دواؤں علاج کر کے مسلمانوں کو عیسائی بنانے کی تگ و دو میں ہیں۔ جبکہ پہلے دور میں دینی مدارس سے فارغ التحصیل علماء کسی مستند حکیم سے علم طب حاصل کر لیتے تھے، اس طرح وہ روحانی و جسمانی امراض کا بیک وقت علاج کرتے تھے۔ موجودہ دور میں طب کی سند کے لیے چار سالہ کورس مختص ہے لیکن دینی مدارس سے آٹھ سالہ کورس کرنے والوں کے لیے طب کی سند حاصل کرنا مشکل امر ہے۔ ضرورت اس امر کی ہے کہ بعض دینی مدارس حکومت سے اجازت نامہ لے کر میٹرک پاس طلباء کو دینی تعلیم کورس کے ساتھ طب کا سمسٹر کرائیں۔

طب یونانی مرض کو جڑ سے اکھاڑتا ہے جبکہ ایلوپیتھی علاج مرض کے ظاہری اثرات پر جلد قابو پالیتا ہے، اس لیے معاشرے میں لوگوں کا رجحان اس طرف ہے۔ ضرورت اس امر کی ہے کہ اصحاب خیر ایسے میڈیکل کالج قائم کریں۔ ذہین طلباء کو داخل کیا جائے جہاں اُن کو ایم بی بی ایس کورس کے ساتھ ساتھ دینی تعلیم کا نصاب بھی پڑھایا جائے۔ اُن کے تزکیے کا خصوصی اہتمام کیا جائے تاکہ وہ خدمت انسانیت کو اولین ترجیح دیں اور معاش کو ثانوی حیثیت دیں۔

دینی مدارس اپنے مسلک کے فروعی مسائل کا تعارف ضرور کرائیں لیکن مناظر بنانے سے اجتناب کریں۔ بلکہ مذاہب عالم عیسائیت، یہودیت، ہندومت، بدھ مت، قادیانیت اور اسماعیلیہ وغیرہ سے سنجیدہ بحث مباحثہ کرنے کی صلاحیت پیدا کریں تاکہ وہ اپنے مسلک کی بجائے اسلام کے ترجمان بن کر فارغ ہوں۔



کے ادارے قائم کریں جہاں فارغ التحصیل علماء کو معقول وظیفہ دے کر معروف زبانوں میں سے کوئی ایک زبان سکھائی جائے تاکہ وہ پرنٹ و الیکٹرانک میڈیا کے ذریعے اسلام کی تبلیغ کر سکیں۔

اسلامی نکتہ نظر سے زبان ذریعہ علم ہے۔ قرآن و سنت میں مہارت اساس ہے۔ دینی مدارس کے نصاب کا دورانیہ چھ سے آٹھ سال تک ہے۔ بعض طلباء خانگی مجبوری سے ادھوری تعلیم حاصل کرتے ہیں اور خوش الحانی کی وجہ سے دیہی مسجد کی امامت و خطابت پر فائز ہو جاتے ہیں۔ لیکن وہ اسلام کے اساسی علم سے محروم ہوتے ہیں، اس لیے وہ کما حقہ دینی خدمت سرانجام نہیں دے سکتے، چنانچہ کورس کی دوانیہ مدت کو مدنظر رکھ کر آسان سے مشکل اور روزمرہ مسائل سے پیچیدہ قانونی احکام کی طرف اسلام کے سرچشمہ قرآن و سنت کا نصاب ترتیب دیا جائے تاکہ طالب علم تعلیم کے پہلے سال سے ہی عربی کے ساتھ ساتھ دین کی ابتدائی تعلیم سے بہرور ہو جائے۔

اہل مغرب میں سائنس و ٹیکنالوجی کی ترقی مسلمانوں کی مرہون منت ہے۔ بد قسمتی سے مسلمانوں کے تعلیمی ادارے تفریحی سیرگاہ اور جلسے جلوسوں کی آماجگاہ بن چکے ہیں۔ کیمسٹری اور فزکس کی تدریس کے لیے وسیع تر لیبارٹریوں کی ضرورت ہے، اس لیے دینی مدارس اس کے متحمل نہیں ہو سکتے۔ معاشرے میں سماجی کارکنوں کی اپیل پر یونیورسٹی قائم ہو سکتی ہے تو علماء کی اپیل پر بھی یقیناً سائنس یونیورسٹی قائم ہو سکتی ہے جہاں میٹرک سائنس پاس طلباء کو میرٹ کی بنیاد پر داخلہ دیا جائے۔ سائنسی علوم میں تدریس کے علاوہ مسلم و غیر مسلم سائنس دانوں کے تجربات کو عملی طور پر کرانے کا اہتمام ہو، تاکہ اُن میں تحقیقی ذوق اجاگر ہو۔ یونیورسٹی میں طلباء کی بود و باش اور سہولیات کی فراہمی کا خاطر خواہ اہتمام ہو۔ تاہم یونیورسٹی کی کفالت کے لیے مناسب فیس و فنڈ وصول کیے جائیں جہاں طلباء میں زراعت، صنعت، کیمیا و طبوعات اور فلکیات کے شعبوں میں تحقیقی ذوق پیدا کیا جائے تاکہ مسلمان علمی و فنی لحاظ سے کھویا ہوا مقام حاصل کر سکیں۔

مادی دور میں ڈاکٹر صاحبان نے دولت کے چکر میں آ کر خدمت

اس سے پہلے کہ

جاوید چودھری

جھکی ہوئی تھی اور اس میں اعتماد نام کی چیز نہیں تھی۔ یہ متوحش نظروں سے دائیں بائیں دیکھتا تھا اور بات کرتے کرتے ڈر کر اوپر کی طرف دیکھنے لگتا تھا۔ یہ مخاطب کی آنکھوں میں آنکھیں بھی نہیں ڈال سکتا تھا اور یہ ناخن بھی چباتا تھا۔ میں یہ دکھ کر حیران رہ گیا۔ جس بچے کو ۱۹۹۷ء میں میاں نواز شریف اور جسٹس سجاد علی شاہ کی لڑائی کی بنیاد تک معلوم تھی، یہ ۲۰۱۰ء میں آصف علی زرداری کو وزیر اعظم اور یوسف رضا گیلانی کو صدر کہہ رہا تھا اور اسے یہ تک معلوم نہیں تھا کہ پرویز مشرف پاکستان چھوڑ کر جا چکے ہیں۔ یہ بابر اعوان اور رحمن کو بھی نہیں جانتا تھا اور اسے امریکی صدر باراک حسین اوباما کے بارے میں بھی زیادہ معلومات نہیں تھیں۔ اس کی گفتگو بھی ربط سے خالی تھی اور یہ اپنے فقرے بھی درمیان میں چھوڑ دیتا تھا۔ مجھے اقبال صاحب کی صحت بھی ٹھیک نہیں لگی۔ ان کے بال بھی سفید ہو چکے تھے اور یہ بھی بلڈ پریشر، شوگر اور دل کی ادویات استعمال کر رہے تھے۔

میں اخلاقاً خاموش رہا لیکن پھر ضبط نہ ہو سکا تو میں نے اقبال صاحب سے بچے کے بارے میں پوچھ لیا۔ اقبال صاحب نے بیٹے کو باہر گاڑی میں بھجوا دیا اور اس کے بعد مجھے وہ حیران کن بات بتائی جس نے آج تک مجھے پریشان کر رکھا ہے۔ اقبال صاحب نے بتایا کہ ان کا کلوتا بیٹا ذہین بھی تھا، صحبت مند بھی اور سپورٹس مین بھی۔ یہ ہمیشہ کلاس میں پہلی اور دوسری پوزیشن لیتا تھا۔ یہ بچے کی رفتار پر خوش تھے لیکن پھر ان سے ایک غلطی ہو گئی۔ انھوں نے بیٹے کو چودہ سال کی عمر میں لیپ ٹاپ لے دیا اور گھر میں ”ان لمیٹڈ“ انٹرنیٹ لگوا دیا۔ اقبال صاحب کا خیال تھا کمپیوٹر اور انٹرنیٹ آج کے دور کا جامعہ از ہر ہے اور آپ آج کے زمانے میں انٹرنیٹ اور کمپیوٹر کے بغیر علم حاصل

محمد اقبال ایک ملٹی نیشنل کمپنی میں کام کرتے تھے۔ میرا ان سے پہلا رابطہ ۱۹۹۷ء میں ہوا۔ یہ اپنے ۶ سال کے بیٹے کے ساتھ میرے پاس تشریف لائے۔ ان کا بیٹا بہت تمیز دار، با اعتماد اور ذہین تھا۔ اقبال صاحب نے اپنے بیٹے کو علامہ اقبال کی نظمیں اور شیکسپیر کی لائیں یاد کرا رکھی تھیں۔ یہ اپنے بیٹے کے ساتھ صبح جاگنگ بھی کرتے تھے اور ان کا بیٹا ۶ سال کی عمر میں اخبار اور میگزینز بھی پڑھتا تھا۔ ۶ سال کے اس بچے کو ٹائم اور نیوز ویک کا فرق بھی معلوم تھا۔ یہ پاکستان کے بڑے کالم نگاروں، شعروں اور مصنفوں کو شکل اور نام سے بھی جانتا تھا اور اسے ملکی سیاست کے بارے میں بھی بہت معلوم تھا۔ یہ میاں نواز شریف کا دوسرا دور تھا۔ اس دور میں میاں نواز شریف اور چیف جسٹس سجاد علی شاہ کے درمیان اختلافات چل رہے تھے۔ صدر فاروق لغاری بھی اس جنگ کے فریق تھے۔ بچے کو اس سیاسی لڑائی کا بھی علم تھا اور یہ مجھ سے بار بار پوچھ رہا تھا: ”صدر فاروق لغاری فارغ ہوں گے یا میاں نواز شریف؟“

اور میں بچے کے اس سوال پر بار بار ہنس پڑتا تھا۔ اقبال صاحب اس کے بعد بھی میرے ساتھ رابطے میں رہے۔ ان سے سال چھ مہینے میں ایک آدھ ملاقات ہو جاتی تھی۔ یہ سلسلہ اسی طرح چلتا رہا۔ اقبال صاحب میرے پاس آخری بار ۲۰۱۰ء کی سردیوں میں آئے۔ ان کا بیٹا اس بار بھی ان کے ساتھ تھا لیکن یہ وہ بچہ نہیں تھا جس سے میں ۱۹۹۷ء میں ملا تھا۔ یہ بچہ لمبا بھی ہو چکا تھا، جوان بھی لیکن جسمانی اور ذہنی لحاظ سے بالکل فارغ تھا۔ یہ ہڈیوں کا ڈھانچہ تھا۔ انیس سال کی عمر میں اس کے دو تہائی بال سفید ہو چکے تھے۔ اس کے چہرے پر جھریاں پڑ چکی تھیں۔ آنکھوں کے گرد سیاہ حلقے تھے۔ کندھے اور کمر

حاصل کرتا تھا وہ فیل ہونے لگا اور جو پانچ سو میٹر کی دوڑ میں ہمیشہ اوّل آتا تھا وہ واک کے دوران بھی تھکنے لگا۔ اقبال صاحب ان دنوں نفسیات دانوں سے اپنے بیٹے کا علاج کرا رہے تھے۔ یہ اقبال صاحب سے میری آخری ملاقات تھی، یہ اور ان کا بیٹا اس کے بعد کہاں گئے مجھے نہیں معلوم۔

پورنو گرافک سائنٹس اور موبائل کے ذریعے فحش مواد کی ترسیل اس وقت پاکستان کا بہت بڑا سماجی مسئلہ ہے۔ ہمارے انٹرنیٹ پر ڈیڑھ لاکھ فحش سائنٹس موجود ہیں اور تین سال کے بچے سے لے کر نوے سال کے بوڑھے تک کوئی بھی بڑی آسانی سے یہ سائنٹس وزٹ کر سکتا ہے۔ میں اکثر اپنی ای میل کھولتا ہوں تو فحش سائنٹس خود بخود کھل جاتی ہیں اور میں شرمندگی سے دائیں بائیں دیکھنے لگتا ہوں، مجھے روزانہ سینکڑوں بلکہ ہزاروں ایس ایم ایس بھی آتے ہیں اور ان میں سے بھی اکثر کا مواد اس قدر گھٹیا اور اخلاق باختہ ہوتا ہے کہ پورا دن خراب ہو جاتا ہے۔ میں نے اپنی عزت بچانے کے لیے آئی پیڈ اور آئی فون پر ”پاس ورڈ“ لگا رکھے ہیں اور میں ہمیشہ اپنے بچوں سے چھپا کر موبائل آئی پیڈ کھولتا ہوں کیونکہ مجھے خطرہ ہوتا ہے، اس کی سکرین پر کسی بھی وقت کچھ بھی آ سکتا ہے اور میں بچوں اور عام لوگوں کے سامنے ”بے عزت“ ہو سکتا ہوں۔

پوری دنیا میں ایس ایم ایس اور ویب سائنٹس فلٹر ہوتی ہیں، آپ یورپ، امریکا اور مشرق بعید کے ممالک میں آسانی سے پورنو گرافک سائنٹس نہیں دیکھ سکتے۔ یورپ میں حکومت والدین کو کمپیوٹر پر ممنوع ویب سائنٹس کو بلاک کرنے کا طریقہ سکھاتی ہے۔ والدین گھروں میں اور بچوں کے کمپیوٹرز پر ایسی ویب سائنٹس بلاک کرا دیتے ہیں۔ یورپی والدین ویب سائنٹس سرورسز دینے والے اداروں کو بھی پابند کر سکتے ہیں جبکہ ہمارے ملک میں کمپیوٹر اور موبائل ہر قسم کی پابندیوں سے آزاد ہے۔ آپ کے بچے دن رات کمپیوٹر پر کیا دیکھ رہے ہیں، آپ اندازہ نہیں کر سکتے۔ میں نے کل اخبار میں پڑھا حکومت نے ڈیڑھ لاکھ پورنو گرافک ویب سائنٹس اور موبائل پر ۱۶۹۵ غیر اخلاقی الفاظ پر پابندی لگانے کا فیصلہ کیا ہے، مجھے یہ خبر پڑھ

نہیں کر سکتے۔ اقبال صاحب کا خیال درست تھا لیکن بچے کی عمر ابھی کم تھی۔ بیٹے کے ہاتھوں میں لیپ ٹاپ اور انٹرنیٹ آیا تو اس کی سرگرمیوں کا رخ بدلنے لگا۔ یہ شروء میں کمپیوٹر کو ایک آدھ گھنٹہ دیتا تھا لیکن پھر آہستہ آہستہ اس کا زیادہ تر وقت کمپیوٹر پر صرف ہونے لگا۔ یہ آنکھ کھولتے ہی کمپیوٹر کا بٹن دبا دیتا اور اس کے بعد پورا دن لیپ ٹاپ سے کھیلتا رہتا۔ یہ سکول میں بھی زیادہ وقت کمپیوٹر پر رہتا۔ سکول سے واپس آ کر یہ اپنے کمرے میں بند ہو جاتا اور ساری ساری رات آن لائن رہتا۔ صبح اس کی آنکھ نہیں کھلتی تھی۔ والدہ اسے بڑی مشکل سے اٹھا کر سکول بھیجتی تھی۔ یہ کھانے پینے میں بھی بے احتیاطی کرنے لگا۔ یہ چھپ کر سگریٹ بھی پینے لگا اور اس نے والدین کے ساتھ بدتمیزی بھی شروء کر دی۔ یہ جاگنگ اور ایکسرسائز سے بھی بھاگ گیا اور اس نے اپنے دوستوں سے بھی منہ موڑ لیا۔

غرض یہ ایک دو برسوں میں اپنے کمرے تک محدود ہو کر رہ گیا۔ اقبال صاحب نے بیٹے کو سنبھالنے کی بہت کوشش کی لیکن یہ ان کے ہاتھ سے نکل چکا تھا، اقبال صاحب کو شروء شروء میں بیٹے کے مسئلے کا علم نہ ہو سکا مگر جب علم ہوا تو بہت دیر ہو چکی تھی۔ اقبال صاحب کا بیٹا انٹرنیٹ کے ذریعے فحش سائنٹس کا عادی ہو چکا تھا۔ یہ پورنو گرافک سائنٹس ہیں جن پر انتہائی فحش مواد ہوتا ہے۔ پورنو گرافی بھی چرس، ہیروئن اور کوکین کی طرح نشہ ہوتی ہے۔ دنیا کا ہر انسان فحاشی کی طرف مائل ہوتا ہے۔ ہم سب زندگی میں فحش مواد دیکھتے بھی ہیں، سنتے بھی ہیں اور پڑھتے بھی ہیں لیکن ہم میں سے نوے فیصد لوگ بہت جلد اس دنیا سے باہر نکل آتے ہیں لیکن دس فیصد لوگ اس کے عادی ہو جاتے ہیں اور پھر ان میں اور ہیروئن کے عادی لوگوں میں کوئی فرق نہیں رہتا۔ یہ لوگ فحاشی کے بغیر زندہ نہیں رہ سکتے۔ فحاشی شروء میں ان کی جسمانی صحت کو برباد کرتی ہے، پھر ان کے اعتماد کو توڑتی ہے، اس کے بعد ان کی ذہانت کو نگل جاتی ہے اور آخر میں ان میں آگے بڑھنے کا جذبہ ختم کر دیتی ہے۔ اقبال صاحب کے بیٹے کے ساتھ بھی یہی ہوا۔ یہ اپنی صحت بھی برباد کر بیٹھا اور پڑھائی سے بھی فارغ ہو گیا، جس کے بعد وہ بچہ جو کلاس میں پہلی اور دوسری پوزیشن

سے پہلے کہ ہم سب محمد اقبال بن چکے ہوں۔ (بشکریہ ایکسپریس)

مولانا محمد حنیف ندوی رحمۃ اللہ علیہ نمبر منگوائیں

ہفت روزہ الاعتصام کا ایک خاص نمبر مولانا محمد حنیف ندوی رحمۃ اللہ علیہ پر شائع ہوا تھا۔ اس کی چند کاپیاں محفوظ ہیں۔ جن احباب کو درکار ہوں۔ فی کاپی مبلغ ایک سو روپے بھیج کر منگوا سکتے ہیں۔
(دفتر ہفت روزہ الاعتصام۔ ۳۱ شیش محل روڈ لاہور۔ ۵۴۰۰۰)

کر خوشی ہوئی، یہ ایک انتہائی اچھا بلکہ شاندار فیصلہ ہے اور میری حکومت سے درخواست ہے حکومت اس پر فوراً عمل کرے۔ فحش ویب سائٹس اور فحش ایس ایم ایس کی وجہ سے معاشرہ تباہ ہو رہا ہے۔ یہ پابندی اقبال صاحب جیسے کروڑوں والدین پر احسان ہوگا۔ ایک بد لحاظ اور بد اخلاق شخص ہزاروں خودکش حملہ آوروں سے زیادہ خطرناک ہوتا ہے۔ ہم نے اگر معاشرے کو فحاشی سے بچالیا تو یہ آج کے دور کا بہت بڑا جہاد ہوگا اور حکومت کو یہ جہاد فوراً شروع کرنا چاہیے۔ اس

درج ذیل کتب انتہائی کم قیمت پر دستیاب ہیں

- ۱: منشی الاخبار (قدیم سیٹ) ناشر: دارالدعوة السلفیہ (اول، دوم جلد) قیمت: ۶۰۰ روپے
- ۲: المجلدی (مترجم) ابن حزم۔ ناشر: دارالدعوة السلفیہ (اول، دوم جلد) قیمت: ۶۰۰ روپے
- ۳: مسئلہ رفع الیدین پر محققانہ نظر (علامہ محمد گوندلوی رحمۃ اللہ علیہ)۔ ناشر: نعمانی کتب خانہ۔ قیمت: ۷۰ روپے
- ۴: مشکلات الاحادیث النبویہ (عربی) مصنف عبداللہ بن علی۔ ناشر: دارالدعوة السلفیہ۔ قیمت: ۱۵۰ روپے
- ۵: مولانا محمد صاحب جو ناگزشتی۔ ناشر: دارالدعوة السلفیہ۔ قیمت: ۵۰ روپے
- ۶: حدیث کی شرعی حیثیت۔ (حافظ صلاح الدین یوسف)۔ ناشر: دارالدعوة السلفیہ۔ قیمت: ۲۵ روپے
- ۷: مولانا عبید اللہ سندھی، افکار و نظریات۔ ناشر: دارالدعوة السلفیہ۔ قیمت: ۱۰۰ روپے
- ۸: مبتکرات اللہ والی والدردر (عربی)۔ (ابن حجر)۔ ناشر: دارالدعوة السلفیہ۔ قیمت: ۱۰۰ روپے
- ۹: نذرانہ اشک۔ ناشر: عبدالمجید کھوکھر لائبریری گوجرانوالہ۔ قیمت: ۵۰ روپے
- ۱۰: تحفۃ النظر۔ ناشر: عبدالمجید کھوکھر لائبریری گوجرانوالہ۔ قیمت: ۵۰ روپے
- ۱۱: فہارس الاسفار۔ ناشر: عبدالمجید کھوکھر لائبریری گوجرانوالہ۔ قیمت: ۵۰ روپے
- ۱۲: سید سلیمان ندوی۔ ناشر: عبدالمجید کھوکھر لائبریری گوجرانوالہ۔ قیمت: ۵۰ روپے
- ۱۳: چمنستان (مولانا ظفر علی خان)۔ ناشر: عبدالمجید کھوکھر لائبریری گوجرانوالہ۔ قیمت: ۵۰ روپے
- ۱۴: الکتاب المستطاب فی جواب فصل الخطاب۔ ناشر: دارالدعوة السلفیہ۔ قیمت: ۵۰ روپے
- ۱۵: بچوں کی صحافت کے سو سال۔ ناشر: عبدالمجید کھوکھر لائبریری گوجرانوالہ۔ قیمت: ۷۰ روپے
- ۱۶: تہذیب الصبی از نواب سید صدیق حسن خان۔ ناشر: دارالدعوة السلفیہ۔ قیمت: ۳۰ روپے
- ۱۷: ٹیسٹ ٹیوب بے بی اور کوئنگ۔ قیمت: ۴۰ روپے
- ۱۸: تعلیم الزکاة۔ ناشر: دارالدعوة السلفیہ۔ قیمت: ۲۰ روپے
- ۱۹: احادیث مزارعت کا مطالعہ۔ ناشر: دارالدعوة السلفیہ۔ قیمت: ۲۰ روپے
- ۲۰: دعوت و اصلاح کے چند اہم اصول (قاری نعیم الحق نعیم رحمۃ اللہ علیہ)۔

ملنے کا پتا: ناظم ہفت روزہ الاعتصام۔ ۳۱ شیش محل روڈ، لاہور۔ ۵۴۰۰۰

تبصرہ کتب

تبصرے کے لیے کتاب کے دوسخوں کا آنا ضروری ہے

جواہر ہدایت

مصنف: حافظ فاروق الرحمن یزدانی

ناشر: ادارہ تحفظ افکار اسلام (میرپور، شاہوٹ، ننکانہ)

ضخامت: ۵۱۹ صفحات

تبصرہ نگار: محمد سلیم چنیوٹی

درس و تدریس، خطابت و تقریر اور تصنیف و تالیف بہ ظاہر و باطن الگ الگ شعبے ہیں۔ تبلیغ دین اسلام کا جذبہ و شوق اور خالص اسلامی تعلیمات کی نشر و اشاعت کا فروغ جتنا آج کے دور میں ضروری ہے، اتنا ضروری شاید پہلے نہیں تھا۔ معاشرتی ناہمواریوں کے باعث تیزی سے بڑھتے ہوئے رسومات و بدعات کے سلسلے کے آگے جس طرح علمائے حق نے بند باندھے وہ اپنے طور پر قابل تحسین عمل ہے۔

مولانا فاروق الرحمن یزدانی رحمۃ اللہ علیہ ایک قابل مدرس ہیں۔ تصنیف و تالیف کا ملکہ بھی انھیں حاصل ہے۔ مقرر بھی شان دار ہیں۔ جامعہ سلفیہ فیصل آباد سے جاری ہونے والے ”ترجمان الحدیث“ کے مدیر بھی ہیں۔ (اب یہ مجلہ بعض وجوہات کے باعث بند ہو چکا ہے) مگر انھوں نے قلم اور کتاب کا ساتھ جاری رکھا ہوا ہے۔ ان کے قلم سے اب تک چند ضخیم کتب منصفہ شہود پر آچکی ہیں۔ مضامین تو انھوں نے بہت سے لکھے اور جماعتی رسائل و جرائد کی زینت بنتے رہے اور بنتے رہتے ہیں۔

زیر تبصرہ کتاب ”جواہر ہدایت“ بڑے مفید مقالات علمیہ سے مزین کتاب ہے۔ اس کے عناوین درج ذیل ہیں:

۱۔ فرضیت زکوٰۃ اور اس کے احکام۔ ۲۔ فضائل و مسائل رمضان المبارک۔ ۳۔ فضائل و مسائل عشرہ ذوالحجہ۔ ۴۔ معیار ہدایت صحابہ کرام

علیہم الرضوان۔ ۵۔ چند خوش نصیب لوگ۔ ۶۔ شب برات اور اس کی شرعی حیثیت۔ ۷۔ جشن میلاد النبی صلی اللہ علیہ وسلم عقل و نقل کی کسوٹی پر۔ ۸۔ قبولیت اعمال کی شرائط۔ ۹۔ حقیقی کامیابی کیسے ممکن؟ ۱۰۔ شیخ عبدالقادر جیلانی رحمۃ اللہ علیہ اور ان کی تعلیمات۔ ۱۱۔ تحریک تحفظ ختم نبوت میں اہل حدیث کا کردار۔ ۱۲۔ بسنت ایک تفریح یا گناہوں کی دلدل۔ ۱۳۔ تقلید کے نتائج وغیرہ۔

مولانا فاروق الرحمن یزدانی نے جس محنت، توجہ، تحقیق اور ذوق سے یہ کتاب مرتب کی ہے، قاری پڑھتے وقت اس کتاب میں محسوس کر ہی لے گا۔ مسئلوں کی نوعیت کے پیش نظر اگر تحریر میں کوئی شدت آئی بھی ہے تو وہ خطابت سمجھی جائے گی جو ایک شعلہ بیان خطیب کا خاصہ سمجھی جاتی ہے۔

مصنف موصوف نے جس قابلیت سے اپنے مضامین کو ترتیب دیا ہے وہ قابل تحسین ہے۔ آج کل کے نوآموز خطباء اور مطالعے کے شوقین حضرات کے لیے یہ کتاب بھی زیر مطالعہ آنی چاہیے۔

مقدمہ شیخ الحدیث حافظ عبدالعزیز علوی رحمۃ اللہ علیہ کا ہے۔ شیخ الحدیث مولانا محمد یحییٰ گوندلوی، حضرت مولانا محمد اسحاق بھٹی، استاذی مولانا محمد یسین ظفر، محترم محمد رمضان یوسف سلفی، رانا شفیق خاں پسروری اور ملک عبدالرشید عراقی کی نہایت شان دار، جان دار اور ایمان افروز تعارفی تحریریں بھی کتاب کی شان و شوکت میں اضافے کا باعث ہیں۔ اللہ کرے یہ کتاب مقبول عام و خاص ہو اور اسلامی تعلیمات کے باعث لوگوں کی ہدایت کا باعث ہو جائے، آمین۔

کتاب کمپیوٹر کمپوز شدہ اور مجلد ہے۔ اہل حدیث کتب خانوں پر دستیاب ہے۔

مسئلہ رویت ہلال اور ۱۲ اسلامی مہینے

مصنف: حافظ صلاح الدین یوسف رحمۃ اللہ علیہ

ضخامت: ۳۹۸ صفحات

ناشر: دارالسلام، ۳۶۔ لوئر مال، لاہور

تبصرہ نگار: حماد الحق نعیم

دنیا کا نظام فطرت بڑا منظم اور مستحکم ہے۔ کائنات کا ہر عمل تنظیمی کارکردگی کا زبردست مظہر ہے۔ چاند، ستارے اور سورج اپنے اپنے مدار میں تیر رہے ہیں۔ اسی طرح رات اور دن کا آنا جانا اپنے اندر نظم و ضبط کا بے مثال سبق رکھتا ہے، پس ایسا نظام محض کار عبث نہیں ہو سکتا، یعنی اس نظام میں بنی نوع انسان کے لیے نظم و نسق کا درس پنہاں ہے۔ وقت کا تعین اور اس تعین کے بعد لائحہ عمل مرتب کرنا اس نظام فطرت کا جوہر ہے۔ بدو آفرینش ہی سے تعین اوقات بارہ مہینوں کی صورت میں رب العزت نے فرمادی تھی۔ اسلام کے ظہور کے بعد دور فاروقی میں ہجری تقویم کی بنیاد رکھی گئی جو بارہ مہینوں پر مشتمل ہے۔ چونکہ اسلام کے امتیازی تہوار اور عبادات چاند سے متعلق ہیں، اس لیے اسلامی تقویم کے مہینوں کا آغاز و اختتام اور دنوں کا تعین چاند کے گھٹنے بڑھنے اور نئے چاند کے طلوع ہونے پر کیا جاتا ہے۔

نیا چاند دیکھنا (رویت ہلال) مطلع ابر آلود ہونے کی وجہ سے بسا اوقات ممکن نہیں ہوتا، اس لیے اس مسئلے میں قرون اولیٰ سے اختلاف چلا آ رہا ہے۔ باوجودیکہ عہد حاضر سائنس و فلکیات وغیرہ علوم و فنون میں ترقی کی انتہاؤں کو چھو رہا ہے، مسئلہ رویت ہلال میں اختلاف بڑی شد و مد سے جاری ہے۔ مزید برآں جاہلانہ نظریات کی وجہ سے لوگوں نے اسلامی مہینوں کی طرف طرح طرح کی رسمیں اور بدشگونیاں منسوب کر رکھی ہیں۔ پیش نظر کتاب مولانا صلاح الدین یوسف رحمۃ اللہ علیہ کے رشحات قلم کا نتیجہ ہے جس میں انھوں نے مذکورہ بالا دونوں مسئلوں پر سیر حاصل اور نتیجہ خیز مباحث رقم کیے ہیں اور ان کے ہر ممکنہ پہلو پر لکھا ہے اور خوب لکھا ہے۔

کتاب کی ابتدا میں حافظ صاحب رحمۃ اللہ علیہ نے ایک مقدمہ سپرد قلم کیا ہے جس میں انھوں نے حقیقت بدعت، بدعت کی تعریف اور اس کی حدود و اطلاق پر بڑی مفصل گفتگو کی ہے۔ بالخصوص مقدمے کے وہ حصے بڑی اہمیت کے حامل ہیں جن میں عہد حاضر کے بدعتیوں کے دلائل کا تار و پود بکھیرا گیا ہے اور ان دلائل کا بہترین تجزیہ کیا گیا ہے، چنانچہ وہ رقم طراز ہیں:

”جتنے بھی اہل بدعت ہو گزرے ہیں یا اب ہیں، سب اپنی اپنی ایجاد کردہ بدعت کو بدعت حسنہ ہی قرار دیتے ہیں۔ کوئی بھی یہ ماننے کے لیے تیار نہیں کہ ان کی بدعت گمراہی والی ہے۔ اس طرح اب تک جو سیکڑوں بدعات ایجاد ہو چکی ہیں وہ سب کی سب حسنہ قرار پائیں گی، اور اس طرح فرمان نبی صلی اللہ علیہ وسلم ((کل بدعة ضلالة)) عبث اور یکسر لا حاصل قرار پائے گا۔“ (ص: ۸۷ ملخصاً)

مزید فرماتے ہیں:

”بدعت کو حسنہ قرار دینے کا اصول اور ضابطہ کیا ہے؟ اگر کہا جائے کہ جو بدعت شریعت کے موافق ہو وہ حسنہ ہے تو یہ بات سرے سے بدعت کے ذیل میں نہیں آتی کیونکہ جو کام شرع کے موافق ہو اسے بدعت نہیں کہا جاتا۔“

(ص: ۸۷ ملخصاً)

بمصادق ”مشتہ نمونہ از خوارے“ ایک دو مقام آپ کے سامنے رکھے گئے ہیں، ورنہ کتاب میں جا بجا ایسے مفید مباحث بکھرے پڑے ہیں۔

مقدمے کے بعد کتاب میں مسئلہ رویت ہلال پر داد تحقیق دی گئی ہے۔ اس میں یہ ثابت کیا گیا ہے کہ مطالع کا اختلاف معتبر ہے، نیز ہر اس علاقے کی رویت دوسرے علاقے والوں کے لیے معتبر نہیں ہوگی جن کے مطالع مختلف ہوں۔ مزید یہ کہ رویت ہلال کے لیے علم فلکیات سے مدد لینا نہ صرف یہ کہ جائز ہے بلکہ بعض اوقات ضروری ہو جاتا ہے۔ اسی طرح مسئلہ رویت ہلال کے محث کے تحت حافظ

احمد علوی صاحبان کی محنتوں کی تعریف کی۔ نئے طلباء کے لیے داخلہ جاری ہے۔ (انتظامیہ مسجد ہذا)

دعائے صحت کی درخواست

پروفیسر عبدالخالق سہریانی بلوچ (کندہ کوٹ سندھ) ان دنوں علیل ہیں۔ احباب جماعت موصوف کی صحت کاملہ کے لیے دعائے صحت فرما کر عند اللہ ماجور ہوں۔ (محمد یاسین شاد۔ ملتان)

رشتوں کا بندھن

۱۷ سالہ امریکہ نیشنلٹی کے لیے انجینئر، سلفی، باشرع لڑکے کا رشتہ ۴۱ سالہ سینڈ میرج خاتون، ۳۸ سالہ ایم اے لڑکی، ۳۶ سالہ ایم اے لڑکا، ۳۱ سالہ لڑکا، ۱۸ سالہ مغل لڑکی۔ اس کے علاوہ بے شمار لڑکے لڑکیوں کے رشتے درکار ہیں۔

ملک فخر: 0321-7290929 - 0300-4466705

ضروری اعلان

ہفت روزہ ”الاعتصام“ لاہور میں مضامین ارسال کرنے والے خواتین و حضرات درج ذیل باتوں کا ضرور خیال فرمایا کریں:

- ① مضمون کاغذ کی ایک طرف لکھا ہو، صاف ستھرا اور حاشیہ چھوڑ کر لکھیں۔
- ② مضمون مدلل، باحوالہ، آیت، حدیث اور کتب کے نام و صفحہ نمبر مکمل تحریر فرمائیں۔

- ③ جلسوں، کانفرنسوں کے اشتہارات یا اعلانات بھیجنے والے احباب اس کا اعلان جلسہ یا کانفرنس کے انعقاد سے پندرہ دن پہلے ارسال کر دیا کریں، نیز ان جلسوں یا تقاریب کی رپورٹ وغیرہ شائع کرنے سے ادارہ قاصر ہے۔

- ④ مضمون ارسال کرنے والے شائع ہونے کے لیے اپنی باری کا انتظار کیا کریں نیز غیر معیاری مضامین کی اشاعت سے اداہ معذرت خواہ ہے۔ امید ہے قارئین دفتر الاعتصام سے تعاون کریں گے۔ (منیجر)

صاحب رحمہ اللہ نے رویت ہلال کمیٹی اور اس کی پیش کردہ تجاویز کے بارے میں اور اس کمیٹی کی کارکردگی میں مزید بہتری بلکہ اس کے قائم کیے جانے کے بنیادی مقصد کے حصول کو قریب تر کرنے کے لیے مزید اقدامات کیے جانے کی طرف راہنمائی بھی کی ہے۔

اس کے بعد شرع میں بیان کردہ ہجری تقویم کے بارہ مہینوں کے فضائل اور ان میں کیے جانے کے لائق مسنون اعمال بیان کیے گئے ہیں، اور جاہلانہ نظریات کی پیروی میں عوام نے جن بدعات و رسومات کو اپنے ہاں رائج کر رکھا ہے ان کی مدلل تردید و مبرہنہ کئی کی گئی ہے۔ بالخصوص ان بدعات و رسومات کو جڑ سے اکھاڑ پھینکا گیا ہے ہمارے معاشرے میں جن کی ادائیگی کا اہتمام عبادات سے بھی بڑھ کر کیا جاتا ہے، چنانچہ عید میلاد النبی ﷺ، کونڈوں کی رسم اور اسی طرح شب برات کی حقیقت و اشکاف الفاظ میں بیان کی گئی ہے۔ الغرض، کتاب لائق مطالعہ ہے۔ معنوی حسن کے ساتھ ساتھ ظاہری حسن سے کتاب کی اہمیت دوچند ہو گئی ہے۔ اللہ تعالیٰ حافظ صاحب رحمہ اللہ کو صحت والی لمبی زندگی اور دین حنیف کی مزید خدمت کی توفیق عطا فرمائے، آمین۔



وضاحت

رواں جلد کے شمارہ نمبر ۲ میں ”نیا سال“ کے عنوان سے نظم شائع ہوئی ہے۔ یہ ”نظم“ فیض لدھیانوی مرحوم کی ہے نہ کہ فیض احمد فیض کی۔ قارئین و احباب نوٹ فرمائیں۔ (ادارہ)

تقریب تکمیل قرآن کریم

جامع مسجد محمدی اہل حدیث شیخ کالونی فیصل آباد میں درج ذیل چار طلباء نے قرآن کریم کی تکمیل کی ہے۔ نوید الرحمن، ابو حارث، محمد نعمان، توصیف الرحمن ۲۲ دسمبر ۲۰۱۱ء کو مسجد ہذا میں ایک تقریب کا اہتمام کیا گیا۔ مداح صحابہ رحمہ اللہ حضرت قاری عبدالحفیظ فیصل آبادی نے طلباء کو پند و نصائح سے نوازا۔ نیز قاری حبیب اللہ بسمل اور قاری

فہرست اردو کتب

محمد عطاء اللہ حنیف لاہوری

دارالدعوة السلفیہ، لاہور

مفتی محمد عبید اللہ بن الشیخ محمد حسین (مجموعہ ۲ کتب)	۲۹۷ء ۳۸	مفتی محمد عبید اللہ بن الشیخ محمد حسین (مجموعہ ۲ کتب)	۲۹۷ء ۳۸
دلیل الخیرات فی ترک المنکرات، ص: ۱۳۸۔ جید برقی پریس، دہلی۔	ک ۵۰۱	احکام جنازہ، ص: ۱۱۲۔ رحیم ہارڈویز، رحمان گلی نمبر ۲، چوک دا لکراں، لاہور۔	ع ۶۰)
۲۔ رفاہ المسلمین شرح مسائل اربعین۔ مولوی سعد الدین عثمانی۔	۲۹۷ء ۳۸	۲۔ اخلاق العلماء۔ ابوبکر محمد بن الحسین بن عبد اللہ الآجری، ص: ۶۴۔ ادارہ احیاء السنۃ، گھر جاکھ، گوجرانوالہ۔	۲۹۷ء ۳۸
محمد بدعت توڑ سفر آخرت، ص: ۸۰۔ مرکز تحقیق و اشاعت و مسجد اتحاد المسلمین، لاہور۔	م ۲۸۱ ب	عبید الرحمن عزیز اللہ آبادی مومن کی زندگی کے آخری مراحل، ص: ۱۱۲۔ ادارہ امر بالمعروف، پٹوکی، قصور۔	۲۹۷ء ۳۸
مولانا مفتی محمد شفیع صاحب تصویر کے شرعی احکام، ص: ۹۶۔	۲۹۷ء ۳۸	حافظ عمران ایوب لاہوری جنازے کی کتاب، ص: ۳۱۰۔ فقہ الحدیث پبلی کیشنز، لاہور۔	۲۹۷ء ۳۸
محمد اقبال کیلانی کتاب الجنائز، ص: ۱۱۲۔ حدیث پبلی کیشنز، کیلیانوالہ، ضلع گوجرانوالہ، پاکستان۔	ک ۹۴	مولوی محمد عبدالرحمن صاحب مبارک پوری کتاب الجنائز، ص: ۱۱۱۔ نامی پریس، لکھنؤ۔	۲۹۷ء ۳۸
اسلامی عقائد:	۲۹۷ء ۴۰۱	فضل الرحمن بن محمد جنازے کے مسائل، ص: ۲۴۸۔ حاجی شیخ محمد ارشاد، حاجی شیخ محمد ریاض۔	۲۹۷ء ۳۸
شیخ الاسلام امام ابن تیمیہ جادہ حق، ص: ۲۵۱۔ ادارہ ترجمان السنۃ، انارکلی، لاہور۔	ج (۱۲۳)	محمد اقبال کیلانی جنازے کے مسائل، ص: ۱۲۰۔ حدیث پبلی کیشنز، شیش محل روڈ، لاہور۔	۲۹۷ء ۳۸
حاجی ثناء اللہ صاحب دہلوی (مجموعہ ۴ کتب) تبلیغ توحید، ص: ۱۶۔ جید برقی پریس، دہلی۔	۲۹۷ء ۴۰۱	کرم الدین جنازہ غائبانہ، ص: ۹۶۔ اہل حدیث ٹرسٹ رجسٹرڈ، کراچی۔	۲۹۷ء ۳۸
۲۔ کتاب لا جواب خدا راہ۔ حاجی ثناء اللہ صاحب، ص: ۱۶۔ جید برقی پریس۔	ت ۷۳		
۳۔ نماز بامعنی۔ حاجی ثناء اللہ، چاندی چوک، دہلی۔ ص: ۱۶۰۔ جید برقی پریس۔			

رسالہ دینیات، ص: ۱۱۹۔ دفتر رسالہ ترجمان القرآن، ملتان روڈ، لاہور۔	۴۷۹ م	۲۔ ڈاڑھی کا فلسفہ، ص: ۱۵۔ مولانا حسین احمد مدنی۔ مکتبہ شعیب، بنس روڈ، کراچی۔	۲۹۷ء ۲۰۱
عقیدہ توحید و رد بدعات:		علامہ شیخ محمد نسیم الرفاعی	۲۹۷ء ۲۰۱
علامہ محمد اقبال	۲۹۷ء ۲۰۱	مشروع اور ممنوع وسیلہ کی حقیقت، ص: ۳۳۶، الدار السلفیہ، بمبئی۔	۲۹۷ء ۲۰۱
تشکیل جدید الہیات اسلامیہ، ص: ۳۷۵۔ بزم اقبال، نرسنگہ داس گارڈن، لاہور۔	(۶۰۲ ت)	اصغر علی روجی	۲۹۷ء ۲۰۱
امیر حمزہ	۲۹۷ء ۲۰۱	مافی الاسلام، جلد اول، ص: ۷۱۲ + جلد دوم، ص: ۲۸۳۔ عام پریس، لاہور۔	۲۹۷ء ۲۰۱
اللہ موجود نہیں، ص: ۱۸۴۔ دارالصفہ پبلی کیشنز، نیلا گنبد، لاہور۔	(۲۹۳)	سلمان مصطفیٰ	۲۹۷ء ۲۰۱
سید اشرف علی	۲۹۷ء ۲۰۱	اسلام کے بنیادی اصول، ص: ۱۶۲۔ ندائے حق:	۲۹۷ء ۲۰۱
تحفہ محمدیہ فی رد فرقہ مرتدیہ، ص: ۳۱۶۔ مطبع فتح الکرم واقع معمورہ، بمبئی۔	(۲۵۵ ت)	۵۸۷۔ آئی نائن ون، اسلام آباد۔	۲۹۷ء ۲۰۱
امام ابن تیمیہ	۲۹۷ء ۲۰۱	محمد عباس طور	۲۹۷ء ۲۰۱
افادات امام ابن تیمیہ، ص: ۱۶۸۔ المکتبہ السلفیہ، لاہور۔	(۲۳۳)	انتخاب شرح عقیدہ الطحاویہ، ص: ۷۲۔ ادارہ علوم اسلامیہ، جھوک دادو، ضلع فیصل آباد۔	ط ۸۱ ش
امیر حمزہ بن نذیر احمد	۲۹۷ء ۲۰۱	پروفیسر حافظ محمد عبداللہ بہاولپوری	۲۹۷ء ۲۰۱
باران توحید، ص: ۱۸۳۔ مکتبہ الصفہ، کالونی شاد باغ نکانہ، شیخوپورہ۔	(۶۹۳ ب)	تعریف اہل سنت، ص: ۵۲۔ ادارہ تبلیغ الاسلام، اہل حدیث جام پور، ضلع راجن پور۔	۲۹۷ء ۲۰۱
امین احسن اصلاحی	۲۹۷ء ۲۰۱	پروفیسر حافظ عبداللہ بہاولپوری	۲۹۷ء ۲۰۱
تزکیہ نفس، جلد دوم، ص: ۲۱۷۔ فاران فاؤنڈیشن، فیروز پور روڈ، لاہور۔	(۵۸ ت)	اصلی اہلسنت، ص: ۳۲۔ ادارہ تبلیغ الاسلام، اہل حدیث، جام پور، ضلع راجن پور۔	۲۹۷ء ۲۰۱
حکیم محمد اشرف سندھو	۲۹۷ء ۲۰۱	مولانا عبدالواحد اعوان	۲۹۷ء ۲۰۱
پیغام جیلانی، ص: ۱۸۵۔ دارالاشاعت اشرفیہ، سندھو بلوکی، لاہور۔	پ	صحیح اسلامی عقائد، ص: ۷۲۰۔ محمدی کیسٹ ہاؤس، لاہور۔	۲۹۷ء ۲۰۱
سید اسماعیل شہید	۲۹۷ء ۲۰۱	علامہ یوسف القرضاوی	۲۹۷ء ۲۰۱
نور الایمان فی تقویت الایمان، ص: ۱۰۴۔ جامعہ ستاریہ اسلامیہ، کراچی۔	(۴۲ ن)	ایمان اور زندگی، ص: ۱۸۷۔ اسلامک پبلیشنگ ہاؤس، لاہور۔	۲۹۷ء ۲۰۱
		سید ابوالاعلیٰ مودودی	۲۹۷ء ۲۰۱

آئین چاہیے

دل کو سکون روح کو تسکین چاہیے
اس سر زمین پاک کو آئین چاہیے
میر و وزیر دانش حاضر کے خوشہ چیں
میں ہوں گناہ گار مجھے دین چاہیے
یورپ کے فلسفہ کے دروبست چھوڑ کر
احکام ذوالجلال کی تدوین چاہیے
تاب و تب حیات جگر کے لہو سے ہے
اب جہد و فہم و فکر کی ترنیں چاہیے
دھن و نتری جی مرلی بجاتے ہوئے چلے
گیسو دراز خاں کے لیے بین چاہیے
ازبسکہ اس دعا پہ عزیزانِ محترم!
طیبہ کی وادیوں سے بھی آئین چاہیے
جتنے نمک حرام ہیں اسلام کے خلاف
ان کی بہ قولِ ترمذی تدفین چاہیے
جی میں بسا کے خواجہ کونین کی لگن
پھر اس اساسِ خاص پر آئین چاہیے
شورش مرے چمن کے محافظ ہیں مسخرے
ان بزدلوں کی ہر کہیں توہین چاہیے

(شورش کاشمیری)